


చందమామ

పిల్లల కథల మాసపత్రిక



1st March '37

8



బహుమతి
పొందిన వ్యాఖ్య

సాధనమున పనులు...

వందినవారు :
డి. దేవనహయం - మోక్షగుంట

Statement about ownership of CHANDAMAMA (Telugu)
(Rule 8 Form IV), Newspapers (Central) Rules, 1956

1. *Place of Publication* : 'CHANDAMAMA BUILDINGS'
2 & 3, Arcot Road,
Vadapalani, Madras - 26
2. *Periodicity of Publication* : MONTHLY
1st of each Calendar Month
3. *Printer's Name* : B. NAGI REDDI,
Managing Director,
The B. N. K. Press (Pvt) Ltd.
- Nationality* : INDIAN
- Address* : 2 & 3, Arcot Road, Vadapalani,
Madras-26
4. *Publisher's Name* : B. NAGI REDDI,
Managing Proprietor,
CHANDAMAMA PUBLICATIONS
- Nationality* : INDIAN
- Address* : 2 & 3, Arcot Road, Vadapalani,
Madras - 26
5. *Editor's Name* : CHAKRAPANI (A. V. Subba Rao)
- Nationality* : INDIAN
- Address* : 2 & 3, Arcot Road, Vadapalani,
Madras - 26
6. *Name & Address of individuals who own the paper* : B. NAGI REDDI,
Sole Proprietor

I, B. Nagi Reddi, hereby declare that the particulars given above are true to the best of my knowledge and belief.

28th February, 1957

B. NAGI REDDI,
Signature of the Publisher

చందమామ

ఈ సంచికలో కథలు - వింతలు - విశేషాలు

| | | | |
|--------------------------|----|-------------------------|----|
| దానపాత్రుడు (బా.క.) ... | 4 | మిత్రభేదం (గేయకథ) ... | 39 |
| ముగ్గురు మాంత్రికులు ... | 9 | నావికుడు సిండ్ బాద్ ... | 42 |
| ప్రాణంపొందిన ప్రతిమ ... | 17 | భువనసుందరి - 6 ... | 49 |
| కుచుమారుడు ... | 24 | మూగనోము ... | 57 |
| రంగన్న విశ్వాసం ... | 33 | రాబందు రభస ... | 66 |

ఇవిగాక ఇంద్రజాలం, చిత్ర కథ, పోటో శిర్షికల పోటీ, వార్తలు - విశేషాలు, మొదలైన మరి ఎన్నో ఆకర్షణలు.

మీ బిడ్డ...

1, 3 సంవత్సరముల మధ్య, కాబాహారులైన మగ బిడ్డలలో, లివర్ వ్యాధులు సామాన్యమని, మా లెక్కలవల్ల తేలుచున్నది.

తరుచుగ అజీర్ణ వ్యాధులు, కడుపు ఉబ్బరము, చికాకు పడుట, కోపము, ఆకలి మొదలగునటు మొదలైన గుణములు లివర్ వ్యాధిని సూచించు లక్షణములు.

వకాలంలో జమ్మిచారిని సంహరించుచుండి.


జమ్మి నె.

లివర్ క్యూర్

జమ్మి వెంట్రోరమణయ్య & సన్స్

జమ్మి నిల్లింగ్స్, చైలాపూర్, మద్రాసు - 4.

గ్రాంట్ : విజయవాడ, తాడోపాటి పిల్ల, గోపన్నకపిట్ట, విజయవాడకలలు పిట్ట, కృష్ణగంగులకారి పిట్ట.



నేడే చూడండి!

ఆంధ్ర ప్రదేశ్ అన్ని
ముఖ్య కేంద్రాలలో
ప్రదర్శింప బడుచున్నది



ఫాన్సలారి బ్రదర్స్ వారి

భాగ్యరేఖ

డైరెక్టర్
బి.యస్.రెడ్డి



వాహినీ
విడుదల

చూడండి! ఒక 'కోడక్' కెమేరాను వాడుట

సరసమైన ధరలో దొరకే 'కోడక్' తయారుచేసిన యీ శ్రేష్ఠమైన కెమేరాలలో ఒక ఈ దివ్యమైన 'కోడక్' కెమేరాలలో దేనితోనైనా సుందరమైన చిత్రములను తీయుట చాల సులభము. ఈ క్రింది విధముగా చేస్తే సరిపోతుంది:

1. వ్యూఫైండర్ లో చూసి మీరు తీయబోయే దృశ్యమందు లక్ష్యముంచండి
2. మీరు తీయబోయే దృశ్యము నుండి అధమం 6 అడుగులు దూరముగా ఉండండి
3. మీటను మెల్లగా నొక్కండి

ఇంటివద్ద స్నేహులు కాని, దివ్యమైన రంగు చిత్రములను కాని తీయుటకు ఒక ఫ్లాష్ హోల్డర్ ను జతచేసి, ఒక బల్బు వెట్టి పైన చెప్పిన రీతిగా దృశ్యమందు లక్ష్యముంచి మీట నొక్కండి. ఎంత సులభమో చూసేరా?

సరసమైన ధరలో దొరకే కోడక్ వారి దివ్యమైన కెమేరాలు ఎన్నో రకములవి ఉన్నాయి. కొన్ని కెమేరాలే యీ క్రింద చూపబడినవి. మీ కోడక్ డీలరువద్ద యింకా ఎన్నో రకములవి దొరకుతాయి. మీరు కొనదలచుకొన్న ధరలో మీకు సరిపోయే ఒక కెమేరాను ఎంచుకొనుటలో అతను మీకు సహాయపడును!

* * * * *

* బ్రాసి 'క్రెప్ట' కెమేరా

* ఫోర్ ట్రైయల్ లను తీయుటకు వీలుగా
* క్లొజ్డ్ రెన్సు, బయట చిత్రములను
* తీయుటకు ఫిల్లరు మరియు ఫ్లాష్ జత
* చేసే ఏర్పాటు కలిగిన యీ పొగనైన
* కెమేరా అన్ని రకముల చిత్రములను
* చక్కగా తీయుటకు పూర్తిగా తగినది.
* ధర రు. 31/8
* కేసు రు. 5/12
* ఫ్లాష్ హోల్డర్ రు. 31/-

*



'బ్రాసి' 127 కెమేరా

సిక్స్-20

దక్కని స్నేహులను ఎంతో సులభముగా తీయాలనుకుంటే యిదే మీరు కొనవలసిన కెమేరా! మీ చేతిలో యిముడుటకు ఇరీదైన మినియేచర్ కెమేరా ఆకారముతో తేలికగా ఉండే డీనిలో ఐ-రెవెర్ వ్యూఫైండర్ కలదు. మెదలో వేసుకొనే అల్లిక తాడుతో సహా రు. 18/12 కాన్వాసు కేసు రు. 3/8

ధరలలో అమృతపు వస్తు చేర్చబడలేదు

కోడక్ లిమిటెడ్



ఎంతో సులభము!

దానిని కొనండి



'బ్రాసి' కెమేరా మోడలు I

ప్రపంచమంతా జనప్రియమైన సిక్స్-
20 'బ్రాసి' కెమేరాలో ఎంచుకొను
టకు 4 అద్భుతమైన మోడలులు
ఉన్నాయి. ఇవి రు. 28-0-0 మొదలు
యింకా ఎక్కువ ధరలకు దొరకు
తున్నాయి. 3 మోడలులలో ఫ్లాష్ జిత
చేయటకు ఏర్పాటు మరియు క్లౌజర్
లెన్సు కలవు. 2 మోడలులలో
పసుపుపచ్చని పిల్లలు కూడా ఉంది.

(ఇంగ్లండులో సంస్థాపితము కంపెనీ సభ్యుల దాద్యత పరిమితము) బొంబాయి - కలకత్తా - ఢిల్లీ - మద్రాసు

'బ్రాసి' రిఫ్లెక్స్ కెమేరా



ఈ కెమేరాలో రెండు లెన్సులు కలవు
మరియు తీయబోయే చిత్రపు ఆకార
మును దాదాపు పూర్తి నైజాలో చూపే
వెద్ద ఫ్ల్యూయెండర్ కలదు. 'కోడక్'
ఫ్లాష్ పోలార్ వాడి దీనితో యింటివద్ద
లేక చీకటి వదిన తరువాత స్నేహులను
తీయవచ్చును. ... రు. 45/4
కేసు ... రు. 3/4
ఫ్లాష్ పోలార్ ... రు. 31/-



POORNA PENS

INSPIRE THOUGHT

POORNA INDUSTRIES GANDHINAGAR VIJAYAWADA-2

పాపల్లారా వచ్చాయీ -
వసందైన పుస్తకాల్
పరుగున వచ్చి చూడండి :

నీతికథానిధి

1వ భాగం 32 పేజీలు 0-8-0

బాలవాచకం

1వ భాగం 0-6-0

‘మ్యాప్’

అన్నదెవరు?

0-2-0

ప్రతులకు :

విశాలాంధ్ర ప్రచురణాలయం,
విజయవాడ.

“ఎ” పిల్లు

చంటిబిడ్డలు తమకు తెలియకనే రాత్రిళ్లు
మూత్రం విడుస్తారు. ఈ మందు సేవించటం
వల్ల, మానసికంగాని శారీరకంగాని ఎట్టి
చెరుపు లేకుండా, పైబాధ నివారణగును.

మోతాదు:—రోజూ మూడుసార్లు, తదవకు రెండేసి
బిళ్లం చొప్పున, మంచిస్లీప్తో షుచ్యుకోవాలి.

100 బిళ్లలు గల సీసా ఒకింటికి రు. 3-0-0

“డెన్ - టానిక్”

ఈ మందువల్ల బిడ్డకు నులువుగా, సుఖంగా
పళ్లు మొలచును. బిడ్డకు మంచి నిద్రపట్టి,
చక్కగా ఆకలివేసి, సుఖవిరేచనమగును.

మోతాదు:—రోజూ మూడుసార్లు, తదవకు
మూడేసి మాత్రం చొప్పున, మంచిస్లీప్తో.

150 మాత్రం సీసా ఒకింటికి రు. 1-8-0

హోమియో లెబోరేటరీ

178, న్యూ చార్మి రోడ్డు,

గిర్గాం, బొంబాయి - 4.

మధుర పరిమళయుతమైన



రిజిస్టర్డ్
‘లోమా’

- ★ కురులను నల్లబరచును.
- ★ మెదడును చల్లబరచును.
- ★ ‘లోమా’నే ఎల్లప్పుడూ కొనండి.

సోల్ విజంట్టు : ఎం. ఎం. ఖంబట్వాలా
రాయపూర్ :: అహమదాబాదు



జానకి లక్ష్మి

టాయ్లెట్ సబ్బును వాడుచున్నది

“అది నాకు తెలిసియున్నట్టి అతి తెల్లని. అతి శుద్ధమైన సబ్బు”

కలన చిత్రములందు విజయమును నిలుపుకొనుటకు కేవలం పలుములందు పని చేయుటే చాలదు. అని జానకి ఎరుగును. ఉదాహరణకు, ఆమె తన కోమలమైన చర్మ పౌండర్యమువల్ల చాల శ్రద్ధవహించును. ఆమె ఎల్లప్పుడూ లక్ష్మి టాయ్లెట్ సబ్బును వాడుటవల్ల దాని మనోహరత్వమును నిలుపుకొనును.

ఎంతో తెల్లనిది, ఎంతో శుద్ధమైనది — లక్ష్మి టాయ్లెట్ సబ్బు రూపిగా చర్మ పౌండర్యమును కాపాడునట్టిది.

అతి మందరమైన సినిమా తారలు దీనినే వాడుదురు. కనుక మీరున్నా వాడుడు.

లక్ష్మి టాయ్లెట్ సబ్బు

సినిమా తారలకు సౌందర్యమునిచ్చు సబ్బు

LTS. 514-50 TL

కోలాటం వేసినా, చెమ్మా చెక్క (కుమ్మి) అడినా,
భరతనాట్యం అడినా మొదలు కేశ సౌభాగ్యం ఉండాలి.
కేశవర్ధినిని ఉపయోగించి మీ కేశములను చక్కగా
పెంచుకొని, రకరకాలుగా అలంకారం చేసుకోండి.

కేశ వర్ధిని

షాంపూతో

మీ కేశములను

శుభ్రంగానూ, సువాసనగానూ

ఉంచుకొనండి.



--- కేశవర్ధిని ప్రోడక్టుస్ - కోయంబత్తూరు ---

అమృతాంజనము



అన్ని


నొప్పులకు

దివ్యామృతము




అమృతాంజన్ లిమిటెడ్, మద్రాసు-4, పొంబాయి-1 - కలకత్తా-7,

అకర్షణకు అందచందాలకు...




రెమి 70



ఆరోగ్యవంతులైన జనులు ప్రతిరోజూ
లైఫ్ బాయ్ సబ్బుతో స్నానము చేయుదురు


—అది ప్రతిదిన* మలినములోని
క్రిములను కడిగివేయును!

* మనకు ప్రతిదినం తాళవడే మామూలు
మూరికిలో క్రిములున్నాయి. మనలో ప్రతి
వారికి యీ క్రిములవల్ల రోగాల ప్రమాదం
వుంది. అందుచేతనే చాలామంది ఆరోగ్య
వంతులగు జనులు లైఫ్ బాయ్ సబ్బుతో
మూరికిని మరియు క్రిములను రోజూ కడిగి
వేసుకొనుచున్నట్లు తమ ఆరోగ్యమును
తాపాడుకొనుచున్నారు—అది ఆరోగ్య
వంతులయిన హానిని కలిగించును.



L. 250-50 TL తారకదేవండ్రి తయారుచేయబడినది

జాన్సన్ అండ్ జాన్సన్ సౌగంధ్య పాపాయిలకు ఒక సౌగంధ్య పాదరు



ఉచిత పుస్తకము : పిల్లల సంరక్షణను గురించిన ఉచిత ముగ్ధ దొరకే జాన్సన్ యొక్క పుస్తకము కావాలని వ్రాయండి. దీనితో తల్లి శిశువులకు ఉపయోగపడే విషయములు ఎన్నో తెన్నాయి. మీరు యింగ్లీషు మరియు హిందీ పుస్తకములలో ఏది కావాలో తెలపండి

జాన్సన్ అండ్ జాన్సన్, ఏ.ఓ. బాక్స్ 1978, రిపబ్లిక్ మెంట్ 40 ఎ, బొంబాయి



విజయ వారి

మాయా బజార్

డైరెక్షన్.... కె.వి.రెడ్డి, B.Sc. (HONS)



నిర్మాతలు
నాగిరెడ్డి & చక్రపాణి



SHAD



చందమామ

సంపాదకుడు : 'చక్ర పాణి'

మనకు జీవితంలో ఎందరో ఎన్నోవిధాల సహాయపడతారు. వారికి మనం ఒక్కొక్కప్పుడు తగిన విధంగా ప్రత్యుపకారం చెయ్యలేము. చేయగలిగినంతలో ఉన్నప్పటికీ ప్రత్యుపకారం చేయ యత్నించము. ఉదారబుద్ధి గలవారు తమకు ఇతరులు చేసిన మేలు మరిచిపోరు సరికదా, ఆ మేలుకు తగినవిధంగా ప్రత్యుపకారం చెయ్యటానికికూడా వెనుదీయరు. ఇది వారిలో ఉండే గొప్పతనం.

“దాసపాత్రుడు” [జాతక కథ]లో ఒక గ్రామస్థుడు కాశీ రాజుకు ప్రాణదానం చేస్తాడు. పితూరీదార్లతో యుద్ధంచేసి గాయ పడిన రాజుకు తన ఇంటి అశ్రయం ఇస్తాడు. ఆయన రాజుని అతనికి తెలియదు; పితూరీదారు కాదని మాత్రమే తెలుసు. గ్రామస్థుడికి ప్రత్యుపకారం చేసే ఉద్దేశంతో రాజు అతన్ని కాశీ నగరానికి రమ్మని ఆహ్వానిస్తాడు, కాని గ్రామస్థుడు వెళ్లడు. చివరకు అతను తమ గ్రామం మేలుకోరి మాత్రమే కాశీనగరానికి వెళతాడు. తాను కాపాడినవ్యక్తి రాజైనని తెలుసుకుంటాడు. రాజు తనకు మహాపకారంచేసిన ఆ గ్రామస్థుణ్ణి తన ఆర్థరాజ్యానికి రాజునుచేసి తన ఔదార్యాన్ని ప్రవర్తిస్తాడు.

తండ్రి - కొడుకు



అట్టమీది బొమ్మ

పంచపాండవులు పన్నెండేళ్ల అరణ్యవాసం పూర్తిచేశారు. ఇప్పుడు వారు పన్నెండు నెలలపాటు ఎవరికి తెలియకుండా అజ్ఞాతవాసం చేయవలసి ఉన్నది. ధర్మరాజు తన తమ్ములతోబాటు ఆలోచించి, అజ్ఞాతవాసకాలాన్ని మత్స్య దేశంలో విరాటరాజు కొలువులో గడపాలని నిర్ణయించాడు.

“నేను బ్రాహ్మణవేషం ధరించి, కంకుడు అనే పేరు పెట్టుకుని విరాటుడి కొలువులో చేరి ఆయనను పాచికల ఆటతో రంజింపజేస్తాను,” అన్నాడు ధర్మరాజు. “నేను వలలుడనే పేరు పెట్టుకుని విరాటుడివద్ద వంట వాడుగా చేరి, నావంటతోనూ, నాకుగల బలంతోనూ విరాటుడికి ఎల్లవిధాలా సహాయపడతాను,” అన్నాడు భీముడు. “నేను జుట్టు ఉంచుకుని, నగలు పెట్టుకుని, బృహన్నల అనే పేరుతో, మగవాడూ అడవికాని అవతారంలో అంతః పురంలో ప్రవేశించి అంతఃపుర స్త్రీలకు నృత్యం నేర్పుతాను. రాజుగారికీ, రాణి వాసానికి నృత్యగీతవాద్యాదులతో వినోదం కలిగిస్తాను!” అన్నాడు అర్జునుడు.

“నాకు అశ్వవిద్య బాగా తెలుసును. నేను దామగంధి అనే పేరుతో విరాటుడి అశ్వశాలలో ఉద్యోగం సంపాదిస్తాను. గుర్రాలకు శిక్షణ ఇవ్వటమూ, జబ్బుచేస్తే చికిత్స చేయటమూ నాకు చేతనవును,” అన్నాడు నకులుడు.

“నేను తంత్రీపాలుడని పేరు పెట్టుకుని విరాటుడి గోవులకు పాల కుడనుగా ఉంటాను,” అన్నాడు సహదేవుడు. “నేను సైరంధ్రుగా విరాటుడి భార్య అయిన సుధేష్ఠదగ్గర పనికి కుదురుతాను. నాకు తలదువ్వి ముడవటం బాగా తెలుసును. సుధేష్ఠ అండను నాకే బాధా ఉండదు,” అన్నది ద్రౌపది.

ఈ విధంగా నిర్ణయించుకున్నవారై పాండవులు ధౌమ్యుడికి, తమ వెంట ఉన్న బ్రాహ్మణులకూ, పరివారానికి వీడ్కోలు చెప్పి ద్వైతవనంనుంచి ద్రౌపదితోసహా బయలుదేరి మత్స్యదేశానికి వెళ్ళారు. విరాటనగరం అంత దూరంలో ఉండగా వారు అగి తమ వేషాలు మార్చుకున్నారు. శృగానంలో ఉన్న ఒక శమివృక్షంమీద తమ ఆయుధాలన్నీ కట్టకట్టి దాచిపెట్టారు. దాని పైన ఒక వికృతమైన శవాన్ని కప్పారు.

తరువాత వారు, తమలోతాము ఒకరినొకరు రహస్యంగా సంబోధించ టానికిగాను జయ, జయంత, విజయ, జయత్సేన, జయద్బల అనే అయిదు పేర్లూ పెట్టుకుని విరాటనగరంకేసి బయలుదేరారు.



దానపాత్రుడు

ఒకప్పుడు బోధిసత్వుడు కాశీరాజుగా జన్మించాడు. ఆయన పరిపాలించే కాలంలో సరిహద్దున కొందరు పితూరీ జరిపారు. పితూరీదార్లను అణచే నిమిత్తమై రాజు గారు కొంత బలాన్ని వెంటబెట్టుకుని సరిహద్దుకు కదిలి వెళ్ళాడు. అక్కడ యుద్ధం జరిగింది. ఆ యుద్ధంలో రాజుకు గాయం తగిలింది. ఆయన ఎక్కిఉన్న గుర్రం బెదిరి, యుద్ధరంగంనుంచి పారిపోయింది.

కొద్దిసేపట్లో రాజు గుర్రంతోనహ ఒక సరిహద్దు గ్రామంలోని రచ్చపట్టును చేరుకున్నాడు. ఆ సమయంలో అక్కడ గ్రామంలోని ముప్పై గడపలవారూ చేరి గ్రామ వ్యవహారాలు మాట్లాడుకుంటున్నారు. కత్తి, దాలా, కవచమూ ధరించి, యోధుడి వేషంలో రాజు అక్కడ ప్రత్యక్షమయే సరికి, రచ్చపట్టులో చేరినవారంతా భయపడి చెల్లాచెదరుగా పారిపోయారు. ఒక్క

గ్రామస్తుడుమాత్రం అక్కడినుంచి కదలలేదు. ఆ గ్రామస్తుడు రాజును సమీపించి, "నివ్వు పితూరీదారువా? రాజుపక్షం వాడివా?" అని అడిగాడు.

"అయ్యో, నేను రాజుపక్షమే!" అని రాజు జవాబు చెప్పాడు.

ఈ మాట విని గ్రామస్తుడు తృప్తి పడ్డట్టు కనబడి, "అయితే మా యింటికి పోదాం రా!" అని రాజును తన అతిథిగా తీసుకుపోయి, తన భార్యచేత ఆయన కాళ్ళు కడిగించి, భోజనం పెట్టించి, అతిథి మర్యాదలన్నీ చేయించాడు. రాజు ఎక్కిన గుర్రానికి ఆ గ్రామస్తుడు తానే స్వయంగా నీరు పెట్టి, దాబా వేశాడు.

రాజు ఆ గ్రామస్తుడి ఇంట నాలుగు రోజులు అతిథిగా ఉండి తనకు కలిగిన గాయాలను మాన్పుకున్నాడు. ఈ లోపలే పితూరీ అణచివేయ బడింది.

రాజు కాశీనగరానికి తిరిగి వెళ్లిపోతూ, గ్రామస్థుడికి తన కృతజ్ఞత తెలుపుకుని, "అయ్యా, నేను కాశీనగరవానిని, మా ఇల్లు కోట ఆవరణలోనే ఉన్నది. నా కొక భార్య, ఇద్దరు కుమారులూ ఉన్నారు. మీరు కాశీనగరానికి వచ్చి కుడిచేతి వైపున ఉండే ఉత్తర ద్వారందగ్గర కాపలావాణ్ణి, 'మహాస్వరోహుడి ఇల్లెక్కడ?' అని అడిగితే, వాడు మిమ్మల్ని నేరుగా మా ఇంటికి తెస్తాడు. మీరు మీ చిత్తం వచ్చి నంత కాలం మా ఇంటు అతిథిగా ఉండ వచ్చు!" అని చెప్పాడు.

తరవాత రాజు తన బలాలను చెరుకుని, కాశీనగరానికి తిరిగి వెళ్లిపోయాడు. ఆయన ఉత్తర ద్వారపాలకుణ్ణి పిలిపించి, వాడితో రహస్యంగా, "ఒరే, ఎవరన్నా నీవద్దకు వచ్చి, 'మహాశ్వరోహుడి ఇల్లెక్కడ?' అని అడిగితే ఆ మనిషిని సగౌరవంగా నా దగ్గరికి తీసుకురా!" అని చెప్పాడు.

అ గ్రామస్థుడు వస్తాడని రాజు ఎంతో
కాలం ఎదురుచూశాడు, కాని అతను
రానేలేదు. అతన్ని ఏ విధంగానైనా తెప్పించా
లనే ఉద్దేశంతో, రాజు తన మంత్రులతో
చెప్పి ఆ సరిహద్దుగ్రామంమీద కొత్త
పన్నులు వేయించాడు.



అప్పటికీ గ్రామస్థుడు రాజు వద్దకు
 రాలేదు. మరికొంతకాలం చూసి రాజు ఆ
 గ్రామంమీద మరొక పన్ను వేయించాడు. ఈ
 విధంగా రెండు మూడుసార్లు జరిగాక, ఆ
 గ్రామంలో ఉండే మిగిలినవాళ్లు గ్రామ
 స్థుడితో, "ఈ పన్నులతో చచ్చి పోతున్నాం.
 కాశీనగరంలో నీ మిత్రుడున్నాడని చెప్పావు
 గదా, నీవు వెళ్లి ఆయనను చూసి, పన్ను
 లిచ్చుకోలేక మనం అందరం నానా అగ
 చాట్లూ పడిపోతున్నామని మొరపెట్టి, వీటిని
 తీసివేయించలేవా?" అన్నారు.

“నా స్నేహితుణ్ణి చూడటం కష్టం కాదు.
కాని ఆయన దగ్గిరికి వట్టి చేతులతో ఎలా

వెళ్లేది? అయిన కొక భార్య ఉన్నదిట, ఇద్దరు కొడుకులున్నారుట. అందరికీ బట్టలు తీసుకుపోవద్దా? అయిన భార్యకు కానుకగా నగ నట్రా తీసుకుపోవద్దా? వాటన్నిటినీ సిద్ధం చెయ్యండి, అలాగే బయలు దేరుతాను,” అన్నాడు గ్రామస్థుడు.

మిగిలినవాళ్లు బట్టలూ, నగలూ సమ కూర్చారు. అవి గ్రామస్థులకు పనికివచ్చే ముతక వస్త్రాలూ, మోటు నగలూనూ గ్రామ స్థుడు తన భార్యచేత రొట్టెలూ, పిండి పంటలూ తమారుచేయించాడు. తాను తీసుకుపోయే వస్తువులన్నీ ఒక మూట కట్టి వెంటతీసుకుని బయలుదేరాడు.

కొంతకాలాని కతను కాకినగరపు కోట చేరి, కుడివైపున ఉండే ఉత్తరద్వారం సమీపించి, అక్కడి ద్వారపాలకుణ్ణి, “బాబూ, నేను మహాశ్వరోహుడింటికి వెళ్లాల్సి. దారి ఎటు?” అని అడిగాడు.

తక్షణమే ద్వారపాలకుడు గ్రామస్థుణ్ణి తన వెంటపెట్టుకుని రాజుగారి అంతఃపురానికి తెచ్చి, రాజుగారి ఎవట పెట్టాడు.

అతన్ని చూసి రాజుకు పరమానందమయింది. గ్రామస్థుడు తనకొసం తెచ్చిన తినుబండారాలను అయిన తన భార్య చేతా, కుమారుల చేతా, తన మంత్రి సామంతులచేతా తినిపించి, తానుకూడా



తిన్నాడు. అతను తెచ్చిన ముతక బట్టలను తన భార్య బిడ్డలచేత కట్టించి, తానుకూడా కట్టుకున్నాడు. తరవాత ఆయన తన అతిథికి మేలైన పట్టుబట్టలు కట్టబెట్టి, తన పాక శాలలో తయారైన భోజనమే అతనికి పెట్టించాడు. తన గ్రామంమీద వేసిన పన్నులు తీయించటానికి అతను వచ్చాడని తెలిసి రాజుగారు ఆ పన్నులను రద్దుచెయ్యవలసిందిగా మంత్రిలకు ఉత్తరు విచ్చాడు.

తరవాత రాజు సభచేశాడు. ఆ సభలో మంత్రి సామంతు లందరి సమక్షాన రాజు ఆ గ్రామస్థుణ్ణి తన అర్థరాజ్యానికి రాజుగా ప్రకటించాడు.

ఈ గ్రామస్థుడు వచ్చిన క్షణంనుంచీ రాజుగారు అతనిపట్ల చూపుతూవచ్చిన అదరం మంత్రిలు మొదలైనవారికి కొంచెం కూడా సచ్చలేదు. అతన్ని అర్థరాజ్యానికి పట్టం కట్టటం వారి దృష్టిలో చాలా అవివేకంగా కనిపించింది.

కాని రాజుగారికి ఎదురుచెప్పటానికి వారికి సాహసం లేకపోయింది. అందుకని వారు రాజకుమారుణ్ణి చేరపిసి, “నాయనా, మహారాజుగారు నీకు చాలా అన్యాయం చేస్తున్నారు. నీకు చెందవలసిన రాజ్యంలో సగం భాగం విష్కారణంగా ఈ అనాగరి కుడికి కట్టబెడుతున్నారు. ఇందుకుగాను



మహారాజుగారి దగ్గర ఆక్షేపణ తెలుపుకొ
వలసినవాడవు నీవే!" అంటూ ఆ కుర్ర
వాడికి బాగా బోధించి పంపారు.

రాజకుమారుడు తండ్రిదగ్గరికి వెళ్లి, వాళ్లు
చెప్పిన ప్రకారం తన ఆక్షేపణ తెలిపాడు.

అంతా విని రాజు, "నాయనా, ఇది
నీకు కలిగిన ఆలోచన కాదు. నన్నొప్పు
డడిగిన ప్రశ్నే సభలో అడుగు. అప్పుడు
నీకు నేను తగువిధంగా సమాధానం చెబు
తాను!" అన్నాడు.

రాజకుమారుడు ఆ ప్రకారమే నిండు
సభలో తండ్రిని, "ఈ గ్రామస్థుడికి మీరు
అర్థరాజ్యం ఇవ్వటానికి కారణమేమిటి?"
అని అడిగాడు.

వెంటనే రాజు, "కుమారా, ఈ గ్రామ
స్థుడు ఒకప్పుడు నాకు ప్రాణదానం చేశాడు.
ఆ సంగతి నీకు తెలియదు," అంటూ సరి
హద్దున పితూరీ బరిగిన సమయంలో గ్రామ
స్థుడు తనను కాపాడిన పృతాంతమంతా

వివరంగా చెప్పాడు. ఆ తరువాత ఆయన
ఇంకా ఇలా అన్నాడు:

"అపాత్రుడికి దానం చెయ్యటం ఎంత
తప్పు, పాత్రుడికి దానం చెయ్యకపోవటం
కూడా అంత తప్పు. నేను రాజునని ఎరగ
కుండానే ఈ గ్రామస్థుడు నా పట్ల విశ్వాసం
చూపాడు. నేను రమ్మని ఆహ్వానించి
నప్పటికీ, ప్రత్యుపకారం పొందే ఉద్దేశం
విమాత్రమూలేని కారణంచేత, అతను రానే
లేదు. చివరకు గ్రామక్షేమం కోరి మాత్రమే
బయలుదేరి వచ్చాడు. నా అర్థ రాజ్యానికి
ఇంతకంటే అర్హుడెవరు?"

ఈ మాటలు విని మంత్రి సామంతు
లందరూ సిగ్గుపడ్డారు. రాజకుమారుడు
తనుచేసిన పొరపాటు గ్రహించాడు. అతడికి
తండ్రి మాటలు చాలా సంతోషం కలి
గించాయి. ఆ నాటినుండి రాజు తన
జీవితాంతంవరకూ ఆ గ్రామస్థుణ్ణి ఎంతో
అదరంతో చూశాడు.





3

[పింగళుడి సాయంవల్ల, పద్మపాడుడు నరస్సులోంచి, రెండు మొసలి పిల్లలను పట్టుకుని బయటికి వచ్చాడు. తరవాత పింగళుడికి తను ఎవరైంది చెప్పి, భల్లూకపర్వతాల దగ్గరకు తనతో రావలసిందిగా ఆతణ్ణి అడిగాడు. తన తండ్రి గురువైన వృద్ధుడొకడు, మహా మాయుడనే మంత్రవేత్తను గురించి చెప్పిన వృత్తాంతం పింగళుడికి చెప్పసాగాడు.]

భల్లూక పర్వతలోయలో ప్రవహించే ఒక నది గర్భాన, ఒక పాడుపడిన దేవళం వుండి. ఆ దేవళంలో మహామాయుడనే గొప్ప మాంత్రికుడు సమాధి ఆయాడు. అతడు సమాధి అయినచోట ముఖ్యమైన వస్తువులు మూడు వున్నై. ఒకటి: అతడి వేలికి వున్న వుంగరం! దాన్ని ధరించిన వాడికి, భూగర్భంలో వున్న నిధి నిక్షేపాలన్నీ కనబడతై. రెండు: షణ్ణాలు తాపిన పిడిగల కత్తి! దానినుంచి వెలువడే అగ్నికణాలు మోటువంటి శత్రువునైనా, నాశనం చేయ

గలవు. మూడు: బంగారుతో చేయబడిన భూగోళం! ఆ భూగోళాన్ని సంపాదించిన వాడు, దాన్ని గుండ్రంగా తిప్పి, తను ఏదేలానికి చక్రవర్తి కావాలని కోరుకున్నా, మరుక్షణం ఆ కోరిక నెరవేరుతుంది.

కాని, మహామాయుడి నుంచి ఏటిని సంపాదించాలంటే, ముందుగా చిలకసర స్సులో మొసళ్లరూపంలో వున్న అతడి శిష్యులను చేజిక్కించుకోవాలి. ఇందుకు, పింగళుడనే ఒక జాలరి సాయం అవసరమవుతుంది. తరవాత అతడి సాయంవల్లనే,



నీటి అడుగున వుండగా, పోరాడటం ఎలా సాధ్యమవుతుంది?

"నా తక్కిన సోదరులుకూడా, బహుశా నాలాగే వెలవెలపోయి వుంటారు. గురువు మా ముగ్గురినీ వుద్దేశించినట్టు బిగ్గరగా నవ్వి, 'మహామాయుడి శిష్యులను జయించటంలో, నే చెప్పిన జాలరి పింగళుడు, మీకు చాలా సాయం చేయగలడు. కాని, యీ ప్రయత్నంలో మీరు ప్రాణాలు పోగొట్టుకున్నా పోగొట్టుకోవచ్చు. ముందుగానే హెచ్చరిస్తున్నాను,' అన్నాడు.


"మా అన్న దమ్ముల్లో ముందుగా మండ నుడు ఇవాబిచ్చాడు: 'నేను, యిందుకు నిర్ధం. నా తండ్రి పదిలిపోయిన మంత్ర గ్రంథంమీద వున్నతీపి, నాకు నా ప్రాణాల మీదకూడా లేదు,' అన్నాడు.

"అతడలా మాట్లాడేసరికి, నాకూ, అను రూపుడికీ కూడా ధైర్యం కలిగింది. మేమూ మహామాయుడి శిష్యులతో పోరాడటానికి నిర్ణయమే అన్నాం. అప్పుడు గురువు, మాకు చిలకనరస్సుకు మార్గం చెప్పి, నీచేత కాళ్ళూ చేతులూ కట్టించుకుని, నరస్సులో పడిం తరవాత చేయవలసినదంతా వివరించాడు."

"అయితే, నేను చేయవలసిన సాయ మేదో చేశాను. ఇప్పుడు, మీవెంట నేను

మహామాయుడినుంచి వుంగరం, కత్తి, భూగోళంకూడా సాధించవచ్చు. అ మూడు వస్తువులనూ సాధించినవారికి మాత్రమే మీ తండ్రి విడిచిపోయిన మంత్ర గ్రంథం వుపయోగపడుతుంది.

"మా తండ్రిగారి గురువు, యింతవరకూ చెప్పి, మా ముగ్గురి ముఖాలకేసీ పరీక్షగా చూచాడు. చిలకనరస్సులో మొసళ్ల రూపం ధరించివున్న మహామాయుడి శిష్యులను ముందు చేజిక్కించుకోవాలనేసరికే నాకు, ఒళ్ళూ జలదరించింది. మహామంత్ర వేత్త అయిన మహామాయుడి శిష్యులతో, అందులో నూవాళ్ళూ మొసళ్ల రూపంలో





భల్లూకపర్వతాలకు రావలసిన అవసరమేమిటి?" అని అడిగాడు పింగళుడు.

పద్మపాదుడు ఆ ప్రశ్న విని, కొంచెం సేపు ఆలోచించి, తరవాత పింగళుడి భుజంమీద అప్యాయంగా చేయివేస్తూ, "పింగళా! నువ్వు, నన్ను గురించి ఏదో భయపడుతూన్నట్టుంది. నానుంచి నీకు ఎలాంటి హానీ జరగకపోగా, నీకు చాలా గొప్ప మేలు జరుగుతుంది. మహామాయుడు సమాధి అయివున్న పాడుదెవళంలో ప్రవేశించవలసినవాడివి నువ్వు! ఆ పని మరొకరివల్ల కాదు," అన్నాడు.

"నాకు ఎలాంటి హానీ జరగదని మీరు ప్రమాణంచేసి హామీయిస్తారా?" అని అడిగాడు పింగళుడు.

పద్మపాదుడు ప్రమాణంచేశాడు. పింగళుడికి ఆ క్షణంలో తల్లి గుర్తుకొచ్చింది. "నేను భల్లూకపర్వతాలనుంచి ఎన్నాళ్లకు తిరిగి రాగలను?" అన్నాడు పింగళుడు.

"రెండు నెలలు; అంతకంటే ఎక్కువ వుండదు. కాని, నువ్వు అక్కడినుంచి తిరిగి యింటికి వెళ్లేప్పుడు, యిలా వుండవు. నిన్ను యీ ప్రపంచంలో అందరికన్నా గొప్ప ధనికుణ్ణి చేస్తానని మాటయిచ్చానుగదా!" అన్నాడు పద్మపాదుడు.



"అప్పటి మాట ఆలా వుండండి. ప్రస్తుతానికి నేను, చిల్లిగవ్వకూడా చేతలేని అతిపేదవాణ్ణి. నేను యింటలేని రెండు నెలలూ, నా తల్లి సోదరులూ బ్రతకటం ఎలా?" అన్నాడు పింగళుడు.

పద్మపాదుడు గుర్రానికి వేలాడుతున్న ఒక సంచీలోంచి వెయ్యి మొహరీలు తీసి పింగళుడికి యిస్తూ, "ఈ డబ్బు నీ తల్లికి యిచ్చిరా. నీ క్రమాన్నిగురించి, ఆమె భయపడవలసిందేమీ లేదు. రేపు, యీ వేళప్పుడు, నన్ను యిక్కడే కలుసుకో!" అన్నాడు.

పింగళుడు, పద్మపాదుడిచ్చిన డబ్బు తీసుకుని అమితానందంతో యింటికి



వెళ్లాడు. అతడు వెళ్లేసరికి, యింటిలో అన్నలు లేరు. తల్లి ఒక్కతే అతడికోసరం ఎదురు చూస్తున్నది. పింగళుడు, తను తెచ్చిన వెయ్యి మొహరీలు తల్లిముందు పాశాడు. అమె గజగజలాడింది.

“పింగళా! యింత డబ్బు ఎక్కడిది? నాకు భయంగా వుంది,” అన్నది తల్లి.

పింగళుడు, జరిగిందంతా తల్లికి చెప్పాడు. తను రెండు నెలలలో క్షేమంగా యింటికి తిరిగి రాగలననీ, భయపడవలసిన అవసరంలేదనీ ధైర్యం కలిగించాడు.

“మాంత్రికుల మంచితనంలో నాకు నమ్మకం లేదు. యీ పద్మపాదుడు అందరి

లాంటివాడు కాదని చెప్పకున్నావు. దేవుడి దయవల్ల నీకు ఏ కష్టాలు కలగకుండా, భల్లూకపర్వతాలనుంచి సుఖంగా యింటికి తిరిగి రావాలని, ముక్కోటి దేవతలకూ మొక్కుకుంటున్నాను,” అన్నది తల్లి.

మరునాడు పద్మపాదుడు చెప్పిన వేళకు, పింగళుడు చిలకసరస్సుదగ్గరకు వెళ్లాడు. సరస్సు ఒడ్డున, పద్మపాదుడు ఒంటరిగా కూర్చునివున్నాడు. పక్కన ఒక సంచి తప్ప, గుర్రంగాని మరే వాహనంగాని లేదు.

పింగళుడు, అతణ్ణి సమీపిస్తూనే “పద్మ పాదా! మన ప్రయాణం కాలినడకనేనా?” అని అడిగాడు.





"కాల్సినదకనా? అది అసంభవం. భల్లూకపర్వతాలు చేరాలంటే, మనం రెండు మూడు వందల మైళ్లు ప్రయాణం చేయవలసి వుంటుంది. ఆ ప్రయాణానికి మా మూలు గుర్రాలు వనికరావు. ఇక రెండు రోజుల్లో ఒక పర్వదీనం వస్తుంది. ఆ రోజుకు మనం భల్లూకపర్వతాల దగ్గర వుండాలి. ఇవిగో మన వాహనాలు!" అంటూ పద్మ పాడుడు, చిటికెడు మన్ను తీసుకుని మంత్రించి భూమిమీద చల్లాడు.

మరుక్షణం, పెళ్లపెళ్ళా రావాలతో భూమి బద్దలయింది. అందులో నుంచి శిరస్సులు పైకెత్తి కర్ణకరోరంగా ఓండిస్తూ రెండు గాడి

దలు బయటికి దూకినై. పద్మపాడుడు, వాటిలో ఒకదాని వీపుమీద తన దగ్గిరవున్న సంచిని వేలాడకట్టి, దానిమీద ఎక్కి కూచున్నాడు. పెంగళుడు భయకంపితుడై, ఏమి చేయాలో తోచక రెండవ గాడిద కేసి చూస్తూ, కదలా మెదలక నిలబడ్డాడు.

"పింగళా, అది నీ వాహనం, త్వరగా ఎక్కి కూర్చో. మనం వెళ్లవలసిన ప్రదేశం చాలా దూరంగదా. ఇక బయలుదేరదాం!" అన్నాడు పద్మపాడుడు నవ్వుతూ.

"ఇవి మామూలు గాడిదలు కావు, ఏవో పిశాచాలు! నాకు భయంగా వుంది," అన్నాడు పెంగళుడు.





"అవి మామూలు గాడిదలు కానిమాట నిజమే. ఏకాచాలు అయితేనేం? మనం చెప్పినట్టల్లా నడచుకుంటై. వాయు మనో వేగాలతో ప్రయాణం చేయగలవు. నే వున్నా గదా? నీవు భయపడవలసిందేమీ లేదు," అన్నాడు పద్మపాదుడు.

పద్మపాదుడు యిలా అనేసరికి, పింగళుడికి ధైర్యం కలిగింది. అతడు నిర్భయంగా వెళ్లి గాడిదమీద ఎక్కి కూర్చున్నాడు. మరుక్షణం గాడిదలు రెండూ విగ్గరగా ఓండ్రపెడుతూ, కొంతసేపు గాలిలోనూ, కొంతసేపు భూమిమీదా దౌడు తిరు సాగినై.



సరిగా చీకటిపడే వేళకు వాళ్లు ఒకానొక అడవిప్రాంతం చేరారు. పద్మపాదుడు ముందుగా గాడిదమించిడిగుతూ, "పింగళా! ఈ రాత్రికి యిక్కడ మనం విశ్రాంతి తీసుకుందాం! తక్కిన ప్రయాణం రేపు సాయంత్రం లోపల ముగించవచ్చు," అన్నాడు. బాగా అలిసిపోయివున్న పింగళుడు, అందుకు సరే నన్నాడు.

అక్కడ వున్న పచ్చికమీద కొంచెంసేపు విశ్రాంతి తీసుకున్న తరవాత, పింగళుడికి స్నానం చేయాలనిపించింది. కాని, ఆ ప్రాంతాల ఎక్కడా నీరు వున్న జాడ లేదు అతడు, పద్మపాదుడిని అడిగాడు. పద్మపాదుడు, అడవికేసి చూపుతూ, "అక్కడ, అడవిలో ఒక కొలను వున్నది. నువ్వు ఆ ప్రాంతాల ఎవరిని చూచిగాని భయపడ నవసరం లేదు," అన్నాడు.

పింగళుడు, అడవికేసి బయలుదేరాడు. పద్మపాదుడు 'ఎవరిని చూచిగాని భయపడ నవసరం లేదు,' అని ఎందు కన్నాడో అతడికి అర్థంకాలేదు. అతడు జాగ్రత్తగా చెట్లకిందనుంచి నడుస్తూ కొద్దిసేపటికి, ఒక కొలను దాపులకు వెళ్ళాడు. నిర్మలంగా వున్న ఆ కొలనులోని నీరు అతడికి చాలా ఆనందం కలిగించింది. అతడు వుత్సా

హంగా కొలనులోకి దిగబోయాడు. అంతలో, ఆ ప్రదేశమంతా దద్దరిల్లేలా, ఒక భీకర స్వరం విసబడింది. "నన్ను విడిపించండి! మీకు సహాయంచేస్తాను! నన్ను..."

వింగళుడు ఆ స్వరం వింటూనే అదిరి పడ్డాడు. అతడి దృష్టి ఆ ధ్వని వస్తున్న వైపుకు వెళ్లింది. కొలనుగట్టునే, ఒకచోట, రెండు పెద్ద కొండరాళ్లకు గొలుసులతో బంధింపబడిన నల్లని వికృతాకారం అతడికి దృష్టి గోచరమయింది. వింగళుడు బెంబేలు పడి ఒక తృటికాలంలో వెనుదిరిగి పారి పోదామనుకుని, అంతలోనే ఆ వికృతాకారుడు బలమైన గొలుసులతో రాళ్లకు బంధింపబడివున్న సంగతి గుర్తుకు తెచ్చుకుని, వున్న చోటనే వుండిపోయాడు.

"ప్రభూ, స్వామి! నా చేతులకు వున్న యీ గొలుసులు బద్దలుకొట్టి, నన్ను కాపాడండి. నేను మీకు ఏ సహాయం కావాలన్నా చేస్తాను," అంటూ ఆ వికృతాకారుడు, వింగళుడికేసి తలతిప్పి అరవసాగాడు.

వింగళుడికి ఆసరికి బాగా ధైర్యం కలిగింది. అతడు అడుగులో అడుగు వేసుకుంటూ, ఆ వికృతాకారుడి దగ్గిరకు వెళ్ళాడు. దగ్గిరలో వుండి చూచినప్పుడు, ఆ వికృతాకారుడు మరి భయంకరంగా కని



పించాడు. తాటిమొదళ్లలా వున్న కాళ్ళూ, జడలబర్రెలా వంటినిండా నిక్కబొడిచిన రోమాలూ, ఏనుగుచెవులలాంటి పెద్ద చెవులూ, నిప్పులుచెరిగే కళ్ళూ—వింగళుడు భయంతో కంపించిపోయాడు.

"స్వామి, నన్ను కాపాడండి! మీకు ఎలాంటి సాయమైనా చేయగలను. ఈ మూడు లోకాల్లో ఎక్కిడికైనా, మిమ్మల్ని నా భుజస్కంధాలమీద మోసుకు పోగలను," అన్నాడు వికృతాకారుడు.

వింగళుడు, ఆ మాటలకు నవ్వి, "మూడు లోకాలకేకాదు, పద్నాలుగు లోకాలకూ నన్ను కావాలంటే మోసుకుపోగల



గాడివ నాకొకటి వుంది. నిన్ను చూస్తే, గాడిద కంటే బలమైనవాడివి, తెలివి గల వాడివిగాకూడా కనబడుతున్నావు. నీ పేరే మిటి?" అన్నాడు.

"నా పేరు భల్లూక కేతుడు!" అన్నాడు వికృతాకారుడు వినయంగా.

"ఇక్కడకు దాపులనే వున్న భల్లూక పర్వతాల సంగతి నీకు తెలుసా?" అని అడిగాడు పింగళుడు.

"భల్లూకపర్వతాల సంగతా?" అంటూ భల్లూక కేతుడు వికృతంగా నవ్వి, "నేను ఒకప్పుడు ఆ భల్లూకపర్వతాలకు ఆధిపతిని. ఒక మాంత్రికుడి మూలంగా, నాకీ దురవస్థ పట్టింది. మీరు నన్ను బంధవిముక్తుణ్ణి చేస్తే, ఆ పర్వతాల్లో వున్న సర్వసంపదలూ మీవిగా చేస్తాను," అన్నాడు భల్లూక కేతుడు.

భల్లూక కేతుడు అలా అనేసరికి, పింగళుడికి ఎక్కడలేని ఆశ కలిగింది. భల్లూక కేతుడి సాయంతో, తను భల్లూకపర్వతాల్లో

వున్న నిధినికైపాలన్నీ వశపరచుకోవచ్చు ననుకున్నాడు. కావాలంటే, అందులో పవ్యపాదుడికికూడా పాలు పంచవచ్చు.

"అయితే, నిన్ను యీ గొలుసులనుంచి విముక్తుణ్ణి చేస్తాను. కాని, ఆ తరువాత నాకు హాని చేయవని నమ్మక మేమిటి?" అని ప్రశ్నించాడు పింగళుడు.

భల్లూక కేతుడు ఆశగా పింగళుడికేసి చూస్తూ, "స్వామీ, అడినమాట తప్పితే, తల పగిలిపోతుందని, నాకు శాపం వుంది. మీకు హాని చేయవని మాటయ్యితరువాత, చావదలిస్తే తప్ప, లేకపోతే అందుకు భిన్నంగా ప్రవర్తించలేను," అన్నాడు.

పింగళుడికి, భల్లూక కేతుడి మాటల్లో నమ్మకం కలిగింది. అతడు కొలను ఒడ్డునే వున్న ఒకరాయి తీసుకుని, ముందుకు వెళ్లి బోయాడు. ఇంతలో వెనకనుంచి పద్మ పాదుడు, "పింగళా! అగు!" అంటూ బిగ్గరగా కేకవేశాడు. (ఇంకా వుంది)



ప్రాణం పొందిన ప్రతిమ

పట్టు వదలని విక్రమార్కుడు చెట్టువద్దకు తిరిగివెళ్లి, శవాన్ని చెట్టునుంచి దించి భుజాన వేసుకుని, ఎప్పటిలాగే మౌనంగా శ్మశానంకేసి బయలుదేరాడు. అప్పుడు శవంలోని జేతాళుడు, "రాజా, నీవు కీర్తి కోసమై ఇంత తంటాలుపడుతున్నావుగాని, ఈ జీవితంలో కీర్తికంటే ఆనందమే ముఖ్యమైనది. వెనకటికి మయుడు ఏంచేశాడో ఎరగవా? నీకు అతని విచిత్రకథ చెబుతాను విను!" అంటూ ఈవిధంగా చెప్పసాగాడు:

దేవతల శిల్పి విశ్వకర్మ. రాక్షసుల శిల్పి మయుడు. ఇద్దరూ గొప్ప శిల్పులే; కాని ఇద్దరిలోనూ మయుడు చాలామెరుగు. అయితే అతను రాక్షసుల శిల్పి కావటంచేత అతన్ని దేవతలు ఎన్నడూ మెచ్చేవారుకాదు; విశ్వకర్మే గొప్ప శిల్పి అని చెప్పుకునే వారు.

మయుడు శిల్పంలో ఎంత గొప్పవాడో అతని స్వభావంకూడా అంత మంచిది.

బేతాళ కథలు



“విశ్వకర్మమాత్రం సామాన్యుడా? స్వర్గమంతా అతనే కట్టాడు. సూర్యుణ్ణి సానబట్టి, అప్పుడు వచ్చిన చూర్ణంతో మహా విష్ణువుకు చక్రం చేసిపెట్టాడు. పాండవులకు ఇంద్రప్రస్థం కట్టిపెట్టాడు. ఇప్పుడా పాత విషయాలన్నీ తవ్వటం అనవసరం. నీకూ, విశ్వకర్మకూ పోటీ ఏర్పాటు చేస్తాం. ఆ పోటీలో నీవు విశ్వకర్మను ఓడించాలి! అప్పుడు, నీ ఘనతను అందరూ గుర్తిస్తారు,” అని రాక్షసులు మయుణ్ణి ఒత్తిడిచేశారు.

“సరే, పోటీ ఏర్పాటు చెయ్యండి,” అన్నాడు మయుడు.

రాక్షసులు దేవతలవద్దకు వెళ్లి, “మీ విశ్వకర్మకూ, మా మయుడికి పోటీ ఏర్పాటు చెయ్యండి. ఇద్దరిలో ఎవరు గొప్ప శిల్పి అయిందీ తేలిపోతుంది. మాటలతో పని ఏమిటి?” అని అడిగారు.

దేవతలు తమలోతాము గుసగుసలాడు కుని విశ్వకర్మతో ఈమాట చెప్పారు.

“బ్రహ్మస్థితికి భావమరిదిని, సూర్యుడికి విల్లనిచ్చిన మామను! ఈ రాక్షస శిల్పితో పోటీకి వెరుస్తానా?” అన్నాడు విశ్వకర్మ.

దేవతలు మయుణ్ణి విలిపించి, “నీకూ విశ్వకర్మకూ పోటీ ఏర్పాటు చేస్తున్నాం. నువ్వు ఎటువంటి మహత్తుగల వస్తువు నిర్మి

తనను దేవతలు మెచ్చుకోలేదని అతను బాధపడేవాడుకాదు. కాని మిగిలిన రాక్షసులు, మయుడి దగ్గిరికి వెళ్లి, “నీకామాత్రం పారుషమైనా లేదే? విశ్వకర్మ నీ కాలి గోరికైనా సమంకాడుగదా, అలాటి విశ్వకర్మ నీ కన్న గొప్ప శిల్పి అంటే చూస్తూ ఉిరు కుంటావా?” అన్నారు.

మయుడు నవ్వి, “నేను ఎటువంటి శిల్పినో దేవతలు ఎరగరా? శివుడు అజ్ఞాపించగా సాల్వుడికోసం గాలిలో ఎగిరే సౌభక నగరం నిర్మించలేదా? పాండవులకోసం నేను నిర్మించిన సభను అందరూ చూచారు గదా?” అన్నాడు.

స్తావే చెప్పి. అటువంటిదే విశ్వకర్మనుకూడా నిర్మించ మంటాం!" అన్నాడు.

"మహిమల కేమిటి? అందరి మహిమలూ అందరెరిగినవే. నేను మూడు లోకాలలోనూ లేని సుందరిని బంగారు ప్రతిమగా తయారు చేద్దామనుకుంటున్నాను. నాశిల్పంలోని సౌందర్యాన్ని అంచనా వెయ్యటానికి, వారూ వీరెందుకు? సృష్టికర్త అయిన బ్రహ్మనే ఏర్పాటు చేయండి!" అన్నాడు మయుడు.

దేవతలు ఇందుకు సంతోషంతో ఒప్పుకుని, వెళ్లిపోయారు.

త్వరలోనే మయుడు ఒక అద్భుతమైన స్త్రీరూపాన్ని మనిషి ప్రమాణంగల బంగారు విగ్రహంగా నిర్మించాడు. దేవతలంతా వచ్చి ఆ విగ్రహాన్ని చూసి నివ్వెరపోయారు.

విశ్వకర్మకు కాలూ, చెయ్యి ఆడలేదు. అయిన బ్రహ్మదేవుడివద్దకు వెళ్లి, "తాతా, ఈ మయుడు నీకు చాలా పెద్ద అవమానం చేస్తున్నాడు. మూడు లోకాలలోనూ ఎక్కడా లేని సౌందర్యవతిని సృష్టించాడు. సృష్టికర్తవైన నీవుకూడా అటువంటి సుందరిని ఎన్నడూ సృష్టించలేదని రుజువు చెయ్యటానికే అతను ఈపని చేశాడు. ఆ విగ్రహం ప్రపంచంలో ఉన్నంతకాలమూ మయుడి



కిర్తి శాశ్వతంగా ఉండిపోతుంది. అంత కాలమూ నీకూ, నాకూకూడా అపకిర్తి తప్పదు!" అన్నాడు.


మిగిలిన దేవతలుకూడా బ్రహ్మదగ్గరికి వెళ్లి, "తాతగారూ, మీరే ఎలాగైనా ఈ పొటికి విఘాతం కలిగించాలి. లేకపోతే మన విశ్వకర్మకు అపకిర్తి, అపజయమూ తప్పవు!" అని వేడుకున్నారు.

మయుడు సృష్టించిన హేమవిగ్రహాన్ని చూడటానికి బ్రహ్మదేవుడే స్వయంగా బయలుదేరి వచ్చాడు. దేవతలు చెప్పిన మాటలలో అతిశయోక్తి ఏమీ లేదని బ్రహ్మకుకూడా తోచింది.

అయిన మయుడితో, "నాయనా, నీవు కుర్రవాడవయినా ఈ హేమవిగ్రహాన్ని అత్యద్భుతంగా నిర్మించావు. కాని నాకు ఒక్కటే విచారంగా ఉన్నది. ఏమిటంటే, నేనెన్నడూ ప్రాణంలేని ప్రతిమలను సృష్టించినవాణ్ణికాను. ఈ ప్రతిమ ను చూస్తుంటే, దీనికి ప్రాణం ఉంటే ఇంకా ఎంత బాగుండునని నాకే అనిపిస్తున్నది. విశ్వకర్మకన్న గొప్ప శిల్పి పనిపించుకోవటానికి ఈ విగ్రహాన్ని ఎందుకు వృథా చేస్తావు? నేను దీనికి ప్రాణంపొస్తాను. ఇదీ నీకు యావజ్జీవం భార్యగా ఉంటుంది. అంతకన్న కావలసినదేమిటి?" అన్నాడు.

మయుడు కొంచెంసేపు ఆలోచించి, "దేవా, అలాగే చెయ్యండి. నేను విశ్వకర్మకు ఓడినట్టు ఒప్పుకుంటాను!" అన్నాడు. దేవతల ఆనందానికి మేరలేదు. బ్రహ్మదేవుడు హేమవిగ్రహానికి ప్రాణంపొసి, మనిషినిచేసి, ఆమెకు 'హేమ' అని నామకరణంకూడా చేశాడు. అప్పటి కప్పుడే మయుడికీ, హేమకూ వివాహం అయి పోయింది. బ్రహ్మదేవుడూ మిగిలిన దేవతలూ వెళ్లిపోయారు.

"ఇక మీదట హేమ సౌందర్యంగురించి మీరు చింతించ నవసరంలేదు. ఆమెకు శరీరధర్మాలన్నీ ఏర్పడ్డాయి. కాలక్రమాన



అమెకు పిల్లలు పుడతారు, జబ్బులు చేస్తాయి, ముసలితనం వస్తుంది, చివరకు చచ్చిపోతుంది. మయుడి శిల్పం ఈ విధంగా మట్టిలో కలిసిపోతుంది!" అని బ్రహ్మ దేవతలతో అన్నాడు.

ఆయన అన్నట్టుగానే అక్షరాలా జరిగింది. హేమ కొంతకాలం మయుడితో కాపరంచేసి, మండోదరి, మాయావీ, దుందుభి అనే పిల్లలను కన్నది. ఆమె శరీరం వయసుతో ముడతలుకూడా పడనారంభించింది. ఒకప్పుడు హేమ సౌందర్యాన్ని గురించి గొప్పగా చెప్పుకున్న రాక్షసులే ఆమెను గురించి చెప్పుకోవటం మానేశారు.

ఇంతలో దేవతలు వచ్చి మయుడితో పోట్లాట పెట్టుకున్నారు. "హేమ మా ఆడ బడుచు. మాలోకంలో ఉన్నట్టయితే శరీర ధర్మాలకు అతీతంగా ఉండి, నిత్య యౌవనిగా ఉండేది. నీకు భార్య కావటంచేత అందవికారంగా అయిపోయింది, చూడు!" అంటూ వారామెను తీసుకుని వెళ్లిపోయారు. మయుడు విరక్తిచెంది తన పిల్లలను వెంట వేసుకుని దేశాటనచేస్తూ తిరిగాడు. ఇలా తిరుగుతూన్న సమయంలోనే అతనికి రావణుడు కనిపించాడు. అతనికి మయుడు తన కుమార్తెను మండోదరినిచ్చి పెళ్లి చేశాడు. అ కథ అంతా నీకు తెలిసినదేకదా!



బేతాళుడి కథ చెప్పి, “రాజా, నాకొక సందేహం కలిగింది. మయుడు సాటిలేని శిల్పి అయిఉండికూడా, విశ్వకర్మను పాటిలో ఎందుకు ఓడించి శాశ్వతకీర్తి సంపాదించుకోలేదు? తన విగ్రహంలో శాశ్వతంగా నిలిచి పోవలసిన సౌందర్యాన్ని క్షణికమైన సౌందర్యంగా బ్రహ్మ మార్పుతానంటే ఎందుకు సమ్మతించాడు? కీర్తికాంక్ష లేకనా? అటువంటి అందగత్తై తనకు భార్య అయితే అంతేచాలుననా? దీనికి సమాధానం తెలిసికూడా చెప్పకపోయావో నీ తల పగిలి పోతుంది!” అన్నాడు.


దానికి విక్రమార్కుడు నవ్వి, బేతాళుడికి ఈవిధంగా జవాబు చెప్పాడు.

“బ్రహ్మదేవుడు హేమకు ప్రాణం ఇచ్చి నప్పుడే మయుడు విజయం సాధించాడు. ఎందుచేతనంటే, మనిషి చేసిన శిల్పాలకు అంతకు పూర్వంగాని, ఆ తరవాతగాని బ్రహ్మదేవుడు ప్రాణంపొయ్యటం జరగలేదు.

అదీగాక, శిల్పంలో ఉండే సౌందర్యం శాశ్వతమైన దనుకోవటం చాలా పొరపాటు. విశ్వకర్మ నిర్మించిన నగరాలూ, మయుడు నిర్మించిన నగరాలూ ఇప్పుడున్నాయా? అవి వినాడే నశించిపోయాయి. కాని సౌందర్యం నశింపులేనిది. మయుడు చేసిన హేమవిగ్రహానికి ప్రాణంపొసి, బ్రహ్మదేవుడే ఆ విగ్రహంలో ఉండే సౌందర్యాన్ని శాశ్వతంగా చేశాడు. ఎందు కంటావా? హేమలో ఉండిన సౌందర్యం మండోదరికి వచ్చింది. ఆమెనుకూడా త్రిలోకసుందరి అన్నారు. ఈ నాటికకూడా ప్రతి సౌందర్యవతిలోనూ హేమ సౌందర్యం ఉండనే ఉన్నది. ప్రపంచం ఉన్నంతకాలమూ అది నశించదు! ఇది తెలుసు గనకనే మయుడు బ్రహ్మ సలహాను ఆమోదించాడు.”

రాజుకు ఈ విధంగా మౌనభంగం కలగ గానే బేతాళుడు శవంతో సహా మాయమై మళ్ళీ చెట్టెక్కాడు. (కల్పితం)






రేజరు బ్లేడుతో మరికొన్ని బొమ్మలు:

చిత్రకారుడు :

కె. ఎం. ముకుందరావు - బొలారం.

[పేరి బొమ్మలను లోగడ నవంబరు '56
సంచికలో ప్రచురించివున్నాము.]





కుచుమారుడు

పూర్వం కాశీనగరంలో కుచుమారుడనే బ్రాహ్మణ యువకు డొకడుండేవాడు. అతను అరవైనాలుగు విద్యలలోనూ గొప్ప పాండిత్యం సంపాదించాడు. ఆ కాలంలో ధారానగరాన్ని పరిపాలించే భోజరాజు ఎక్కడెక్కడి పండితులనూ ఆదరించి, గొప్పగా సత్కరిస్తూ ఉండేవాడు. అందుచేత కుచుమారుడు భోజనభక్తు వెళ్లి సన్మానం పొందే ఉద్దేశంతో ధారానగరానికి కాలి నడకను బయలుదేరాడు.

పోగా పోగా అతనికి ఒక బ్రాహ్మణ అగ్రహారం తగిలింది. అక్కడ అతను ఒక బ్రాహ్మణి ఇంట అతిథిగా ఉన్నాడు. భోజనాలు చేసే సమయంలో గృహస్థు కుచు మారుడితో, “అయ్యా, తమరు ఎక్కడి నుండి వస్తున్నారు? ఎక్కడికి పోతున్నారు? ఏం పనిమీద వెళుతున్నారు?” అని అప్యాయంగా అడిగాడు.

“మాది కాశీనగరం. సన్మానం పొందటానికి భోజరాజు అస్థానానికి వెళుతున్నాను. అయిన గొప్ప దాతగదా! నేను అన్ని శాస్త్రాలూ చదివిన పండితుణ్ణి,” అని కుచు మారుడు సమాధానం చెప్పాడు.

ఆ మాట విని గృహస్థు, “మీరు నిజంగా పండితులే అయితే, కష్టపడి ధారానగరానికి వెళ్లటం దేనికి? భోజరాజు ఎంత ఇచ్చినా అగ్రహారాలు ఇవ్వడుగదా! మా మహారాజుకు సరస్వతి అని ఒక్కతే కూతురున్నది. అమెకూడా అన్ని శాస్త్రాలూ చదివినది. పాండిత్యంలో తనతో సమానుడైన వాణ్ణి పెళ్లాడతానని పట్టుపట్టి ఉన్నది. ఆమె పరీక్షకు నెగ్గినవాడికి సరస్వతి నిచ్చి పెళ్లి చెయ్యడమే గాక రాజ్యాభిషేకంకూడా చేస్తారు. దేశదేశాలనుండి పండితులు తండోపతండాలుగా వస్తున్నారు. ఒక్కొక్కరే పరీక్షలో ఓడిపోతున్నారు,” అని చెప్పాడు.

రాజకుమార్తె చేసే పరీక్షకు కుచు మారుడు నిలబడతా నన్నాడు. రాజధాని అయిన పురందరపురం అగ్రహారానికి కొద్ది దూరంలోనే ఉన్నది. గృహస్థు తన కొడు కును, శంబరుడనేవాణ్ణి కుచుమారుడి వెంట తోడుగా పంపాడు. ఇద్దరూ కలిసి రాజధానికి వెళ్ళారు.

కుచుమారుడు ఆస్థానానికి వెళ్లి తన కులమూ, గోత్రమూ, పేరూ తెలుపుకుని, తాను సరస్వతిని పెళ్ళాడ వచ్చినట్టు చెప్పు కున్నాడు. అధికారులు అతనికి ఒక విడిది చూపించి, అతనికి సంబంధించిన వివరాలు రాజకుమార్తెకు పంపారు.

రాజకుమార్తె కుచుమారుడికి ఈ విధంగా లేఖ పంపింది; "అయ్యా. మీరు బ్రాహ్మణులు. మిమ్మల్ని ఓడించటం నా కిష్టంలేదు. అందుచేత మీకు కొన్ని బహు మానాలు పంపుతున్నాను, వాటిని తీసుకుని నన్ను ఆశీర్వదించి వెళ్లిపోండి."

ఈ లేఖ తెచ్చిన నౌకర్లే బహుమానాలు కూడా తెచ్చారు. కుచుమారుడు వాటిని తీసుకోక, శంబరుడిచేత ఈ విధంగా జవాబు రాయించాడు; "నన్ను పెళ్ళాడటం ఇష్టం లేకపోతే ఆమారే చెప్పవచ్చు; ఈ విధంగా సాగనంప నవసరంలేదు. నన్ను ఓడించిన



పక్షంలో ఏ కానుకలూ అవసరం లేకుండా, నా దోవన నేనే పోతాను."

ఈ జవాబు చూసుకుని సరస్వతికి రోషం వచ్చింది. ఆమె తన భటుల ద్వారా ఒక పళ్లెంలో పెట్టి రకరకాల పూలు పంపింది. పూలమాలలు కట్టే విధ్యలో తనను పరీక్షించటానికి రాజకుమార్తె ఈ పూలు పంపిందని గ్రహించి, వాటితో రకరకాల మాలలు కట్టి, వాటిని తన పేరు వచ్చేలాగ అమర్చి, కుచుమారుడు తిప్పి పంపాడు.

ఆ తరవాత రాజకుమార్తె అతనివద్దకు కొన్ని నిజమైన రత్నాలనూ, మరికొన్ని నకలు రత్నాలను కలిపి, వాటికి విలప కట్ట

నుని పంపింది. కుచుమారుడు నిజమైన రత్నాలన్నిటికీ విలవకట్టి, నకలు రత్నాలను చితకగొట్టి ఆ పొడితో సహా ఆమెకు తిప్పి పంపేశాడు.

ఆ తరువాత రాజకుమార్తె వద్ద ఉండే పరిచారికలు మాటలురాని చిలకను తెచ్చి, "దీనికి మాట్లాడటం నేర్పమని రాజకుమార్తె పంపింది," అని చెప్పారు.

చిలకలకు మాటలు నేర్పటంకూడా ఒక విద్యే. ఆ విద్యకూడా కుచుమారుడికి తెలుసు. అతను మర్నాటికల్లా చిలకకు మాటలు నేర్పి పరిచారికలద్వారా దానిని రాజకుమార్తె వద్దకు పంపాడు.

అప్పటివరకు రాజకుమార్తె కుచుమారుణ్ణి చూసి ఉండలేదు. ఇప్పుడామెకు అతన్ని గురించి తెలుసుకోవాలని అనిపించింది. ఆమె చిలకను అడిగి అతను చాలా అందగాడనీ, చిన్నప్రాయంవాడేననీ తెలుసుకున్నది. అతనిని పెళ్ళాడటానికి నిశ్చయించుకున్నది కూడా.

సరస్వతి కుచుమారుణ్ణి తన భర్తగా ఎన్నుకున్నదన్న వార్త రాచనగరు అంతటా పాకింది. ఈ విషయం శంబరుడికికూడా తెలిసింది. ఎందుకంటే రాజకుమార్తె తన చిలకద్వారా కుచుమారుడికి ఒక మణి హారం బహుమానంగా పంపింది.



శంబరుడికి దుర్బుద్ధి కలిగింది. తమ ఇద్దరిలో కుచుమారు డెవరో ఎరిగినవారెవరు? రాజకుమార్తె కుచుమారుణ్ణి ఇంతవరకు చూడలేదు. ఇక ఆమె అతన్ని పరీక్షించదు. అతణ్ణి చంపివేసి, తానే కుచుమారుణ్ణి చెప్పకుని రాజకుమార్తెను పెళ్లాడవచ్చు, రాజుకూడా కావచ్చు.

ఈ దురాశతో శంబరుడు ఆ రాత్రి కుచుమారుడు నిద్రపోయేవేళ ఒక పెద్దరాయితో అతని తలమీదకొట్టి, మెడకు ఆరాయే కట్టి, అతన్ని తీసుకుపోయి కోటవెలపల ఉన్న అగడ్తలో పారేశాడు. కుచుమారుడి మెడలోని మణిహారం తాను వేసుకున్నాడు.

అయితే శంబరుడికి కొత్త చిక్కెకటి వచ్చిపడింది. తెల్లవారుతూనే సరస్వతి తన ప్రియుడికి చిలకద్వారా ఒక సందేశం పంపింది. అది వచ్చి కుచుమారుడికోసం విడిది అంతా వెతికి, శంబరుడితో, "కుచుమారు డెక్కడ?" అన్నది.

"నేనే కుచుమారుణ్ణి! నాతో ఏం పని?" అని శంబరుడు అడిగాడు.

"నువ్వు కుచుమారుడి వెండుకయింది? ఆయన ఎక్కడో చెప్పి! రాజకుమార్తె కబురు చెప్పమన్నది!" అన్నది చిలక.

"ఇలా రా, చెబుతాను", అని శంబరుడు, చిలక దగ్గిరికి రాగానే దాని గొంతు





పట్టుకుని, "నాకా కబురు చెబుతావా? చంపనా?" అన్నాడు. ఎంత బెదిరించినా చిలక మాట్లాడలేదు. కోపంవచ్చి శంబరుడు చిలకను చంపేశాడు.

తాను పంపిన చిలక ఎంతకూ రాక పోయేసరికి రాజకుమార్తె సరస్వతి అందోళన పడింది. కుచుమారుడి సమాధానం కోసంకూడా ఆమె ఆత్రంగా ఎదురుచూస్తున్నది. చివర కామె తన దాసీలను పంపింది. వారు వచ్చి శంబరుడితో, "కుచు మారుడుగా రెవరు?" అన్నారు.

"నేనే కుచుమారుణ్ణి," అన్నాడు శంబరుడు ధీమాగా.

"మా రాజకుమార్తె మీపద్దకు చిలకను పంపిందే, అది ఏమయింది?" అని దాసీలు ఆత్రంగా అడిగారు.

"కర్మంచాలక ఒక గండుపిల్లి ఆ చిలకను పట్టుకున్నది!" అన్నాడు శంబరుడు, ఎంతో విచారం కనబరుస్తూ.

దాసీలు సరస్వతిపద్దకు తిరిగిపోయి, "అమ్మా, విడిదిలో మా కెవరో కనిపించి తానే కుచుమారుణ్ణి చెప్పాడు. మన చిలకను పిల్లి పట్టుకున్నదని అన్నాడు. మనిషి చాలా వికారంగా ఉన్నాడు. పండితుడి లక్షణాలే లేవు! మాకంతా అనుమానంగా ఉంది!" అన్నారు.

కుచుమారుడు చాలా అందగాడని చిలక అదివరకే చెప్పింది. రాజకుమార్తెకుకూడా అనుమానం తగిలింది. ఏమైనా నిజం తెలుసుకునేటందుకని ఆమె అందరికీ తెలియని లిపిలో ఒక శ్లోకం రాసి దాసీల చేతికిచ్చి, "దీనికి సమాధానం తిసుకురండి!" అని పంపింది.

ఆ శ్లోకం శంబరుడు చాలాసేపు ప్రయత్నించి, చదవలేక మండిపడ్డాడు.

"చీటికి మాటికి మీ రాజకుమార్తె నన్ను పరీక్షించటం ఏమీ బాగాలేదు. నేను సమాధానం చెప్పను!" అన్నా డతను.

"మీకుతప్ప ఇంకెవ్వరికీ తెలియకుండా ఉండగలందులకు మా రాజకుమార్తెగారు మారుమూల లిపి రాశారు. అంతేగాని, ఇది పరీక్ష ఏమాత్రం కాదు. దయచేసి త్వరగా సమాధానం రాయండి. కావలిస్తే మీరుకూడా ఇంకొక మారుమూల లిపిలో రాయండి!" అన్నారు దాసీలు.

"నేను రానును. ఇది పరీక్ష! నేను కుచుమారుణ్ణి కానని మీ రాజకుమార్తెకు అనుమానం కలిగితే, ఇదుగో ఆమె నాకు లోగడ పంపిన మణిహారం!" అన్నాడు శంబరుడు ఎంతో కోపంగా.

ఈ మాటతో దాసీల అనుమానం ధూడి అయింది. అతను కుచుమారుడు కాడని ఎవరూ అనలేదు. అతనే పుచ్చకాయల దొంగంటే భుజాలు తడువుకున్నట్టు ప్రప ర్తించాడు. వాళ్ళు వెళ్లిపోయారు.

దాసీలకు తోచినట్టే రాజకుమార్తెకు కూడా తోచింది. ఆమె అతనికి ఇంకొక పరీక్ష పెట్టింది: తన దాసీలకు మాటలు రాని ఇంకొక చిలకనిచ్చి పంపింది. వారు శంబరుడివద్దకు వచ్చి, "అయ్యా, మీరు మాటలు నేర్పిన చిలక పోయినాక మీతో ఉత్తరప్రత్యుత్తరాలు చేయటానికి మార్గం లేకుండా ఉంది. కొత్త లిపిలో రాస్తే మీరు



సమాధాన మివ్వకుండా ఉన్నారు. కనీసం ఈ చిలకకు మాటలు నేర్పండి; ఇది మీ మధ్య రాయబారిగా ఉంటుంది!" అన్నారు.

"నా కిదే పనా? నేను ఈ చిలకకు మాటలు నేర్పను. నన్ను పెళ్లాడటం ఇష్టంలేక మీ యజమానురాలు ఇవన్నీ కల్పిస్తున్నది లాగుంది!" అన్నాడు శంబ రుడు. అతను ఈ మాట అనటంతో సర స్వతికూడా శంబరుడి మోసం సంగతి పూర్తిగా తెలుసుకున్నది.

ఈ లోపల ఒక వింత జరిగింది.

రాజధానికి సమీపంలోనే ఒక బెస్తవాళ్ల గ్రామం ఉన్నది. వాళ్ళు ఒక కొత్త పల

తయారుచేసి, దాన్ని ఉపయోగించడానికి ముహూర్తం పెట్టమని తమ పురోహితుణ్ణి అడిగారు. ఆయన మీన మేపాలన్నీ లెక్క పెట్టి, “ఇవాళ అర్ధరాత్రివేళ దివ్యంగా ఉన్నది!” అన్నాడు.

అర్ధరాత్రివేళ వల వెయ్యటానికి నదికి వెళ్లటం కుదరదు. అదీగాక రాజుగారి కోట వెలపల ఉండే అగడ్తలోకి కొత్తనీరు వచ్చినట్టు వారికి తెలిసింది. అందుచేత వాళ్లు ముహూర్తంవేళకు అగడ్తవద్దకు వెళ్లి అక్కడ వల వేశారు. వల లాగేటప్పుడు బెస్తలకు చాలా బరువు తోచింది. వలలో చాలా చేపలు పడ్డాయని వారు ఆశపడ్డారు.

కాని తీరా వల లాగిచూస్తే అందులో ఒక మనిషి శరీరం కనిపించింది. మొదట అది శవమేనని బెస్తలు అనుకున్నారుగాని పరీక్షించినమీదట ఆ మనిషి శరీరం వెచ్చగానే ఉన్నది. గుండె ఇంకా ఆడుతూనే ఉన్నది.

అది కుచుమారుడే. శంబరుడు రాయి కట్టి అతన్ని అగడ్తలో పారేసిపోయిన కొద్ది సేపటికే బెస్తలు అక్కడికి వచ్చి అతన్ని తమ వలలో పైకిలాగారు.

మనిషిలో ఇంకా ప్రాణం ఉందనితెలియ గానే బెస్తలు అతన్ని మోసుకుని తమ పల్లెకు తీసుకుపోయి తలకు కట్టుకట్టి, శరీరమంతా మర్దనచేసి కుచుమారుడు ప్రాణం కోలు




కునేటట్టు చేశారు. ఒకటి రెండు రోజులు అతనికి ఆహారం పెట్టి ఉపచారాలు చేసిన మీదట కుచుమారుడు మామూలు మనిషి అయినాడు. కాని తానెవరో వాళ్లకు చెప్పటానికి అతను సిగ్గుపడ్డాడు. అందుచేత అతను వాళ్లతోనే ఉంటూ, రోజూ వాళ్లతో పాటు నదికి వెళ్లి, బల్లకట్టు నడవటంలో సాయపడే సాగాడు.

ఇక్కడ శంఖరుడు తానే కుచుమారుణ్ణి చెప్పకుంటూ, సరస్వతిని తనకిచ్చి వివాహం చెయ్యమని రాజును తొందరపెట్టసాగాడు. సరస్వతి ఇందుకు సమ్మతించి, ముహూర్తం పెట్టించి పెళ్లి ప్రకటించమనీ, దేశదేశాలలోని

పండితుల నందరినీ పెళ్లికి ఆహ్వానించమనీ తన తండ్రితో చెప్పింది. కుచుమారుడు ఈ ప్రకటన విని పస్తాడని, ఒకవేళ రాకపోతే, కుచుమారుడనని చెప్పకునేవాణ్ణి మోసగాణ్ణి, పండితులు సులువుగా పట్టుకుంటారని ఆమె ఆశపడింది.

ఈ సంగతులేవీ కుచుమారుడికి తెలియవు. ఒకరోజు ఉదయం అతను నదిమీద బల్లకట్టు నడుపుతూ ఉండగా కొందరు పండితులు అవతలి ఒడ్డున బల్లకట్టు ఎక్కి ఇవతలికి వచ్చారు. వాళ్లు మాట్లాడుకునే మాటలనుబట్టి ఆ రోజే తనకూ, రాజకుమార్తె సరస్వతికి పెళ్లి జరగబోతున్నదని



తెలుసుకుని అతను ఆశ్చర్యపడ్డాడు. తాను లేకుండా రాజకుమార్తె తనను ఎలా పెళ్ళాడు తున్నదో ఆ వింత చూద్దామని, అతను బల్ల కట్టును ఒడ్డున కట్టేసి, పండితుల వెనకే రాజధానికి బయలుదేరాడు.

పెళ్లికి భోజరాజు మొదలుగాగల మహారాజులూ, మహాకవులూ, విద్వాంసులూ అనేకమంది వచ్చారు. శంబరుణ్ణి పెళ్లి కొడుకునుచేసి కూచోబెట్టారు. అతన్ని చూడగానే పెళ్లికి వచ్చినవారిలో కొందరు, అతను కుచుమారుడు కాడని పోల్చుకున్నారు. వారు కుచుమారుడి మిత్రులు, కాశీవాసులు. వెంటనే వారు శంబరుడివద్దకు పోయి వాడికి పాండిత్యం ఏమీ లేదని రుజువు చెయ్యటానికిగాను కొన్ని ప్రశ్నలు వేశారు. సమాధానాలు చెప్పలేక శంబరుడు తెల్లమొహం వేశాడు. సభలో అల్లరి బయలుదేరింది. రాజుగారు శంబరుడిదగ్గిరికి వచ్చి, "ఎవరు నీవు? నీ అసలుపేరేమిటి?" అని

అడిగాడు. శంబరుడు వణికిపోతూ జరిగినదంతా చెప్పేశాడు.

రాజు అంతా విని మండిపడి, "వీణ్ణి వెంటనే యిక్కణ్ణించి తీసుకుపోయి తలకొట్టండి!" అని ఆజ్ఞాపించాడు.

ఈ వినోదమంతా ఒక మూలనుంచి చూస్తున్న కుచుమారుడు ముందుకు వచ్చి, "మహారాజా, అతన్ని క్షమించండి. అజ్ఞానం చేత అటువంటి పని చేశాడు. అతని తల్లిదండ్రులు చాలా గౌరవనీయులు. నేనే కుచుమారుణ్ణి. నే నతన్ని క్షమిస్తున్నాను గనక మీరు శిక్షించ నవసరంలేదు!" అన్నాడు విసయంగా.

సరస్వతి చెలికత్తె ఒకతె కుచుమారుణ్ణి గుర్తుపట్టింది. వివాహానికివచ్చిన కవులూ పండితులూ చాలా సంతోషించారు. రాజు శంబరుణ్ణి శిక్షించక వదిలేశాడు. ఆ రోజే సరస్వతికి, కుచుమారుడికి మహావైభవంగా వివాహం జరిగింది.





రంగన్న విశ్వాసం

గోదాపరీతిరాన చల్లపాలెం, తెల్లపాలెం అని రెండు జమీందారీ గ్రామాలుండేవి. రెండు గ్రామాల జమీందార్లూ దూరపు బంధువులు, స్నేహితులుకూడా. అందుచేత వారు ఒకరి నొకరు చూడవచ్చి, కొన్నాళ్ళు ఉండి, వెళ్లి పోతూ ఉండేవారు.

ఒకసారి ఇలాగే చల్లపాలెం జమీందారు తెల్లపాలెం జమీందారును చూడవచ్చాడు. ఆ సాయంకాలం స్నేహితులిద్దరూ ఆరు బయట కుర్చీలు వేసుకుని కూచుని మాట్లాడుకుంటుండగా తెల్లపాలెం జమీందారుగారి పశువులమందను తోలుకుని పాలె కాపు రంగన్న వచ్చాడు.

రంగన్నను చూస్తూనే యజమాని, "మన పాటే లెక్కడరా?" అని అడిగాడు.

"వస్తున్నది, దొరా!" అని రంగన్న గట్టిగా ఈలవేశాడు. వెంటనే ఒక తెల్ల పాటేలు, మెట్లో మువ్వలు మోతచేసు

కుంటూ, చెంగు చెంగున దూకుతూ వచ్చింది. అది ముందు రంగన్నదగ్గిరికి వచ్చి, తరవాత తన అసలు యజమాని దగ్గరగా నిలబడింది.

జమీందారు జేబులోనుంచి గుప్పెడు పచ్చి శనగలు తీసి దానికి మేపాడు. శనగ లన్నీ తిని పాటేలు వెళ్లిపోయింది.

జమీందారు తన అతిథికినే తిరిగి, "నాకు మిగిలిన పశువులన్నీ ఒక ఎత్తూ, ఈ పాటేలు ఒక ఎత్తూనూ! ఇవాళ దాన్ని వెయ్యి రూపాయల కెవరన్నా కొంటా నన్నా అమ్మను. ఎందుకంటే అటువంటి పాటేలు ఈ చుట్టుపక్కల ఎక్కడా లేదు. నిజానికి దాన్ని అలా పెంచి మచ్చికచేసిన కిర్రీ మా రంగడికే దక్కాలి. వాడిలాటి విశ్వాసం గల వాడు ఎక్కడా ఉండడు!" అన్నాడు.

ఈ మాటలు విని చల్లపాలెం జమీందారు గారు వేళాకోళంగా నవ్వి, "మీకేమన్నా



“మీ అమాయకత్వానికి నాకు నవ్వొస్తోంది. మూడు రోజులు గడువివ్వండి, వాడు మీతో అబద్ధం చెప్పినట్టు రుజువు చేస్తాను. ఏ మంటారు?” అన్నాడు అతిథి, బిగ్గరగా నవ్వుతూ.

“మీరు ఎన్నటికీ రుజువు చెయ్యలేరు!” అన్నాడు తెల్లపాలెం జమీందారు. ఇద్దరూ కొంచెంసేపు రెట్టించుకుని చివరకు పందెం వేసుకున్నారు. రంగడు అబద్ధం చెప్పినట్టు రుజువైతే చల్లపాలెం జమీందారుకు తెల్లపాలెం జమీందారు వెయ్యి రూపాయ లివ్వాలి; రుజువు చెయ్యలేకపోతే చల్లపాలెం జమీందారే, తెల్లపాలెం జమీందారుకు వెయ్యి రూపాయలిస్తాడు!

“మీ దగ్గర తప్పకుండా వెయ్యి రూపాయలూ గెలుచుకుంటాను. కాని మన పందెం గడువు దాటేదాకా ఈ విషయం మన ఇద్దరికీ తప్ప మూడోవాడికి మాత్రం తెలియనివ్వకండి!” అన్నాడు అతిథి. తెల్లపాలెం జమీందారు ఇందుకు సరే నన్నాడు.


చల్లపాలెం జమీందారుగారు ఆ రాత్రి, తన నౌకరు సోమన్నతో సంగతంతా చెప్పేసి, “ఏంరా, సోముడూ? మనం పందెం గెలవటానికేదైనా తిరుగులేని ఉపాయం చెప్పగలవా?” అని అడిగాడు.

ఏచ్చా ఏమిటి? నౌకర్లకు విశ్వాసమేమిటి? అందరూ దొంగ వెధవలే! అవకాశం దొరికితే చాలు, మోసంచేస్తారు!” అన్నాడు.

తెల్లపాలెం జమీందారు ఈ మాటలకు అశ్చర్యపోతూ, “రంగడు అటువంటివాడు కాదు! వాడి సంగతి నాకు తెలుసు. ప్రాబం పోయినా అబద్ధం ఆడడు!” అన్నాడు.

“ఏమిటి మీరనేది? వాడు మీతో ఎన్నడూ అబద్ధం చెప్పనే లేదంటారా?” అని అడిగాడు అతిథి.

“ఎన్నడూ వాడు నాతోగాని ఇంకొకరితో గాని పల్లెత్తు అబద్ధం చెప్పలేడు,” అన్నాడు తెల్లపాలెం జమీందారు.





సోమన్నకు పెద్ద చిక్కె వచ్చింది. సహాయం చేస్తానంటే తాను మోసగాడినని యజమానిదగ్గర ఒప్పుకున్నట్టు అవుతుంది. అందుచేత వాడు, "నేను తమరికి సలహా ఇవ్వగల పాటి వాణ్ణా, దొరా?" అన్నాడు.

సోమన్న ఎందుకు తటపటాయిస్తున్నాడో జమీందారుకు అర్థమయింది. వాడి అనుమానం పోగొట్టటానికిగాను అయన, "ఒరే. నేనీ పందెం గెలిచేట్టుచేస్తేవా, నీకు నూరు రూపాయలు ఈనా మిస్తా!" అన్నాడు.

"అలాగే చెయ్యండి, దొరా. రంగన్న అకాశంనుంచి ఊడిపడ్డాడా? డబ్బాశ చూపిస్తే వాడేం చెయ్యమంటే అదే చేస్తాడు!" అన్నాడు సోమన్న ధైర్యంగా.

"అయితే, చూడూ! నీ చేతికి రెండు వంద లిస్తాను. ఆ పాటేలును కొనెయ్యి," అంటూ చల్లపాలెం జమీందారుగారు తన నౌకరు సోమన్నచేతికి రెండు వందలిచ్చాడు.

సోమన్న ఒకటి రెండు రోజుల్లో రంగడి విషయాలన్నీ తెలుసుకున్నాడు. దానితో రంగన్నను ఎట్లా బుట్టలో వెయ్యాలో వాడికి తెలిసిపోయింది.

కొంతకాలంగా రంగన్న లక్ష్మి అనే పిల్లను పెళ్ళాడటానికి మాటలు జరుగుతున్నాయి. ఇద్దరూ పెళ్ళికి వప్పుకున్నారు.



కాని రంగన్న నిరుపేద, ఇల్లా వాకిలి కూడా లేదు. జమీందారుగారి గొడ్డపాక లోనే వాడు పడుకుంటాడు. లక్ష్మి తండ్రికి రెండు కుంటల పాలం ఉన్నది.

"నువ్వు నా కూతుర్ని చేసుకోదలిస్తే నాకేమీ అభ్యంతరంలేదు. కాని ముందుగా ఒక చిన్న ఇల్లా, దొడ్డి, ఏర్పాటుచేసుకుని ఆ తరవాత పెళ్ళిమాట అడుగు!" అనే వాడు లక్ష్మి తండ్రి.

ఇల్లా పాలమూ సంపాదించటంమటుకు రంగన్నవల్ల కాలేదు. వాడు అప్పుడప్పుడూ లక్ష్మితో ఒంటరిగా మాట్లాడి, "మరి మన పెళ్ళి మాటేమిటి?" అని అనేవాడు. లక్ష్మి



వందలు పారేస్తే ఇంత కొంపా, చొట్టి కొన వచ్చుగా?" అన్నాడు.

"ఆ రెండు వందలు లేకేగా ఇంత అవ్వ పడటం?" అన్నది లక్ష్మి.

"లేక పాపటమేమిటి? నువుకూడా అమాయకంగా మాట్లాడతావు! ఆ తెల్ల పాటేలును నాకు అమ్ముమను, ఈ షీజాన రెండు వందలు కురిపిస్తాను!" అంటూ సోమన్న బొడ్డునుంచి రూపాయల సంచి తీసి గలగల్లాడించాడు.

లక్ష్మికి రూపాయల చప్పుడు వింటుంటే ఆశ పుట్టింది. "అది జమీందారుగారి పాటేలుగా? రంగన్న ఎట్లా అమ్ముతాడు?" అన్న దామె.

"అదే పిచ్చి! ఆ పాటేలు రంగన్న సాకినది. ఏ లెక్కన జమీందారుగారి దయింది? దానిని నీకు బహుమానంగా ఇయ్యమను! పాటేలు నీదైనాక నాకు అమ్ము. ముందే డబ్బు పుచ్చుకో!" అన్నాడు సోమన్న.

సోమన్న మోసం లక్ష్మిమీద పూర్తిగా పారింది. ఆ రోజు సాయంకాలం రంగన్న తనతో మాట్లాడటానికి వచ్చి, "మన పెళ్ళి మాట ఏమిటి?" అని అడిగినప్పుడు, లక్ష్మి, "అది నీ చేతిలోనే ఉంది!" అన్నది.

తన తండ్రి అన్న మాట జ్ఞాపకంచేసేది. రంగన్న తల వంచుకుని వెళ్ళిపోయేవాడు.

ఈ సంగతి సోమన్నకు తెలియవచ్చింది. వాడు లక్ష్మి ఇంటికి వెళ్లి ఆమెతో ఒంటరిగా మాట్లాడాడు.

"నువ్వు, రంగన్నా పెళ్ళి చేసుకుంటా రుటగా? నేనిన్నాలే! చక్కని సంబంధం!" అన్నాడు సోమన్న.

"ఏం పెళ్ళి? నేను బతికుండగా అయ్యేట్టు లేదు." అంటూ లక్ష్మి సంగతంతా సోమన్నతో చెప్పింది.

సోమన్న ఆశ్చర్యం నటిస్తూ, "ఈ భాగ్యానికే పెళ్ళి వాయిదా పడాలా? రెండు



రంగన్న ఆశ్చర్యంతో, "నా చేతిలో ఉంటే ఏనాడో ఒక ఇల్లూ, దొడ్డి సంపాదించక పోయానా?" అన్నాడు.

"నీ పాటేలుకు మంచి బేరం వచ్చింది. దాన్ని అమ్ము. రెండు వందలిస్తారు. దానితో మనకు ఇల్లూ, దొడ్డి వస్తుంది. మన పెళ్ళి అగనవనరం లేదు!" అన్నది లక్ష్మి.

"అమ్మటానికి ఆ పాటేలు నా సొమ్మా? ఆ ఆలోచన మరిచిపో! మన పెళ్ళి కాక పోయినా మానె గాని నేను మాత్రం ఆ పాటేలును అమ్మను!" అన్నాడు రంగన్న.

లక్ష్మి మొహం ముడుచుకుని, "పోనీ నువ్వు అమ్మనేపద్దు; నోరు తెరిచి అడుగు తున్నాను, దాన్ని నాకు బహుమానంగా ఇచ్చేయ్యి!" అన్నది.

రంగన్న మొహంలో ఎంతో బాధ కనిపించింది, "లక్ష్మి, నా ప్రాణమైనా ఇస్తాను గాని, ఆ పాటేలు నివ్వలేను! ఏమీ అనుకోకు!" అంటూ రంగన్న వెళ్లటానికి వెనక్కు తిరిగాడు.

లక్ష్మి కంట నీరు కారుస్తూ అతన్ని వెనక్కు పిలిచి, "నాకు నువ్వుంత అన్యాయం చేస్తావనుకోలేదు! నేను నోరు తెరిచి అడిగితే పాటేలు నివ్వకపోతావా అన్న భ్రమతో ఆ పాటేలును బేరంపెట్టి



సొమ్ముకూడా ముందే తీసుకున్నాను! నా పరువు కాస్తా పోతుంది!" అంటూ రంగన్నకు రూపాయల మాట చూపించింది.

రంగన్న క్షణంపాటు నిర్ణాంతపోయి, "నీకి డబ్బిచ్చిన మనిషి ఎవరు?" అని అడిగాడు అనుమానంగా.

"చల్లపాలెం జమీందారుగారి మనిషి సొమన్న!" అన్నది లక్ష్మి.

రంగన్న కొంచెంసేపు అలోచించి, "నీ పరువు నే నెందుకు తీస్తాను, లక్ష్మి? ప్రాణం పోయినా మాట పోరాదు! రేపు మధ్యాన్నాని కల్లా పాటేలును నీకిచ్చేస్తాను. నీ మాట నువ్వు నిలబెట్టుకో!" అన్నాడు.



మర్నాడు సాయంకాలంలోవల తెల్ల పాలెం జమీందారుగారి పాటేలు చల్లపాలెం జమీందారుగారి వరమయింది.

ఆ సాయంకాలం ఇద్దరు జమీందార్లు మామూలు ప్రకారమే ఆరుబయట కూచుని ఉండగా రంగన్న మందను తోలుకుని అటుగా వచ్చాడు.

తెల్లపాలెం జమీందారుగారు జేబులో చెయ్యిపెట్టి వచ్చి శనగలు తీస్తూ, "పాటే లేడిరా?" అన్నాడు.

"దాన్ని నిన్ననే అమ్మేశాను, దొరా!" అన్నాడు రంగన్న.

జమీందారుగారు కాస్సేపు నిర్భాంత పోయి, "అదేమిటి? నాతో చెప్పకుండానే? ఎందుకు చేశావా పని?" అన్నాడు.

"దొరా, తొందరపడి నన్నేమి అనకండి. నేను పెళ్ళాడదామనుకుంటున్న లక్ష్మి మూలంగా నేను గోతిలో పడ్డాను. దాన్ని గోతిలోకి తోసిన దుర్మార్గుడు ఇంకొక

డున్నాడు. వాడు మర్నాడగా పాటేలును తిరిగి ఇచ్చేట్టుయితే నేను వాడిపేరు బయట పెట్టను!" అంటూ రంగన్న సోమన్నకేసి ఒకసారి చూశాడు. తరవాత వాడు సోమన్న పేరు మినహాగా జరిగినదంతా చెప్పాడు.

అంతా విని చల్లపాలెం జమీందారు సోమన్నకేసి చూసి పళ్ళు కొరుకుతూ, "దద్దమ్మగడా! ఇదా నువు చేసిన ఘన కార్యం? నేను వందెం ఓడనె ఓడాను. రంగన్నచేత అబద్ధం అడించలేకపోయాం! నిజంగానే వాడు నమ్మకస్తుడు. వాడికి పాటేలును తిరిగి ఇచ్చేయ్యి. రంగన్నా, లక్ష్మికిచ్చిన రెండు పందలూ ఉంచుకుని ఇల్లూ, దొడ్డి సంపాదించుకో! మీ రిద్దరూ పెళ్ళాడి సుఖంగా ఉండండి!" అన్నాడు.

తెల్లపాలెం జమీందారుకూడా రంగన్న పెళ్ళికి అన్ని విధాలా సహాయం చేశాడు. కొద్ది రోజుల్లోనే లక్ష్మికి రంగన్నకూ వైభవంగా పెళ్ళి అయింది.





మిత్రభేదం

అ మ్మాటలెల్ల ని-జమ్మని తలచి
అ మ్మడుంగున చాటె-నా వార్త పిత.
పిలపిల జలచర-మ్ములు కట్టగట్టి
కలతతో కొంగ వం-చల నిల్చివలికె :
“మామ ! మాకేదైన - మార్గమ్ము చూచి
ఈమాదిరిగ చావ-నీక కాపాడు.”
అని వేడగా కొంగ - అనె నిట్లు తిరిగి :
“విను డొక్క కోన దా-పున నుండు నిటకు
కరువు కాటకములు - కానరా వచట.
పరిపూర్ణముగ సరో-వరముండు నెపుడు
పదులు వన్నెండెండ - పాటున కాదు,
పదునాలుగెండొక్క - పదును గాకున్న
నీ రెండిపోవదా - నిండు మడుంగు,
నీరధివలెనుండు - నే ప్రాద్దుగూడ.
అక్కడ కెట్లా మి-మ్ముందర జేర్చు
ఒక్కొక్కరే వీపు - నెక్కి కూర్చున్న.”
అ మాట విని పాప - మవి యెల్ల నమ్మి
గోము జేయుచు చేరె - కొంగ చుట్టూర.

ఒక్కొక్క చేపనే - ఎక్కించుకొనుచు
ప్రక్కకు పోయి పెన్ - బండపై వేసి
తృప్తిగా తినివచ్చి - తిరుగ వారలకు
అప్తునివలె మాట - లటు చెప్పు కొంగ.
ఇటు కొన్నిరోజు లొ-క్కటి ఒక్కటిగనె
కటకట చేప లా - కపటి పాలయ్యె.
ఒకనాడు పీత, న-న్నిక గొనిపామ్ము
సుకముగా నుండు నం-చును పట్టుబటె.
కాని మ్మటంచు కొం-గయు పీత గొనుచు
తా నేగుచుండ దూ-రాన గన్పించె.
చేపల పాలుసులు - చేటల కొలది
ఆ పీత కెందుకో - అనుమానమయ్యె.
“అలత నెందితివి మా-మా ! నన్ను మోసి
కొలనెంత దప్పున - గలదొ వచింపు”
అని యెండ్రీ అడిగిన - ఆ కొంగ నవ్వి
పని తీరెనని ధైర్య-మున పల్కె నిట్లు :
“కొలను లే దల్లుడా - కోనము లేదు ;
అల బండపై నిన్ను - బలిగొందు నంతె.”



ఆ మాట అనుచుండు-నంతలో పీత
కొమలమ్మగు మెడ - కొండలతో నదిమె.
కొంగ కృష్ణా అను-కొన్న తర్వాత
అంగలతో పీత - ఆ గుంట చేరె.

దమనకుడు :

కావున కరటకా - కలదేని తెలివి
ఏ విధమ్ముననైన - నెదిరి గెల్చెదము.
బల మన్నచో బుద్ధి-బలమె బలమ్ము
అల బుద్ధిహీనుని - బల మేమి బలము ?
పొగరువట్టిన సింహ - మొకటి, కుందేటి
తగవులో మడసిన-డని వినలేదె ?

కరటకుడు :

ఆ సింహ మెవ్వర-న్నా ? కథ ఏమి ?

ఆసాంతముగ చెప్పి - అనందపెట్టు.

దమనకుడు :

సింహము, కుందేలు కథ :

ఒక వనమ్మున నుండె - నొక్క సింహమ్ము
చకచక మృగముల - సంహరించుచును.
ఇటులైన వనము పా-డేయని వచ్చె
కటకటతో దాని-కడకు మృగాలు.

"దిన మిన్ని ప్రాణాల - తీయుట యేల ?

తిను టొక్కటేగదా - మనవిని వినుడు :

దినదిన మ్మొక మృగ-మ్మును బంతు మెటకు

తనియుండు దాన మీ - పనియును దప్ప

రాజు వర్తిల్లును - ప్రజలు వర్తిల్ల

రాజు నశించు వా-రలు నశియింప."

అను మాట కా సింహ-మును సమ్మతించె,

దినదిన మ్మొక మృగ-మ్మును వచ్చుచుండె.

వరుసగా కుందేలు - వంతును వచ్చె

దొరదగ్గఱకు బోవు-తరి నొక్కబావి

కనరాగ కుందేలు - తన నీడజూచి

అనుకొనె దొరనెట్లా - అంతమొందింప.

పొద్దు వాలినదాక - పొదలలో తిరిగె

అద్దిరా పొగరని - అజచె సింహమ్ము

తిన్నగా వచ్చి కుం-దే లిట్లు చెప్పె :


"మన్నించు దేవర - మనవిచేసెదను.

ఒకడనే మీ అక-లికి చాలనంచు


చందమామ




ఇక నైదుకుందేళ్ళ - నిట గొనిరాగ
 త్రోవలో భూమిని - తొలుచుకవచ్చె
 దేవర ! ఒక మృగా-ధిపతి ఏమందు ?
 నిలుడని అదలింప - నేను మీ కొఱకు
 పలు మృగములు బంప - పరువెత్తువాడ
 విడుమన్న—నేనే ఇ-క్కడి వనరాజు
 నడువగా పలయు ని-క్కడ నాడు అజ్ఞ
 వాడెవ్వడో కొని-వత్తువా పాము
 తోడుక రమ్మ చూ-తువుగాని లేమ్మ.
 చెందును రాజ్యమ్మ - జెట్టికే అపుడు
 అందాక మీవారి - నిందుంచి పాము.
 అనుచున్న కొత్త సిం-హమునకు వెఱచి
 మన రాజువచ్చిన - మరి మంచిదనుచు
 సరియని వచ్చితి - స్వామి జాగయ్యె
 శరణ"నె మాయావి - శశ మేడ్చుకొనుచు.
 ఎవడు వాడిపుడె వ-ధింతు నటంచు
 శివమెత్తి సింహమ్మ - చిందులు చొక్కె
 'అది దుర్గమందున్న- దగుట జయించు
 టది దుర్బటమ్మని' - పడతె కుండెలు.
 "ఎట నున్న సరియె నె - నిపుడె వధింతు
 పటు విరోధిని వ్యాధి-వలె పుట్టి నపుడె
 పుట మార్చవలెగాని, - పొంచియె యున్న
 బటు వెక్కి వైరి స-ఫా చేయు మనల"
 అని సింహ మన్నంత - అనియె కుండెలు



"మనవి, అట్లయ్యె శ-త్రుని సత్త్వ మెఱిగి
 ముందున కఱుగుట - ముఖ్య మూఱకయె
 సందడి చేసిన - బరుగున దేమి "
 అని ఎంతో ఆ సింహ - మును తేచ్చగొట్టి
 కొనిపోయి బావిలో-ననె పగవాడు
 దాగి యున్నాడని - దబ్బుత పలికె.
 బై గదా యని సింహ - మందులో జూచె.
 తన నీడ యింకొక-డని హుంకరించి
 తన ప్రతిధ్వని విని - తటుకున దూకె
 బావిలో పడిపోయి - ప్రాణాలు విడిచె
 ఆ వార్త మృగముల - కమ్మతమే యయ్యె.
 కనుక తెల్వయె బల-మ్మను మాట వచ్చె
 అని చెప్పె ధమనకుం - డా కథ నెల్లె.





నానెతుడు సిరదబాద్

నేను చేసిన నాలుగు సముద్రయానాలూ నాకు అంతు లేని లాభాలు చేకూర్చాయి. ఎన్ని కష్టాలు పడ్డా నాకు ఈ ప్రయాణాలు అచ్చిరాగలవనీ, విశేషమైన అనుభవం గడించగలననీ నాకు ధైర్యం కలిగింది. అందుచేత కొంతకాలం సమస్త వైభోగాలు అనుభవిస్తూ ఇంటిపట్టున గడిపిన అనంతరం నేను మళ్ళీ అయిదవ ప్రయాణానికి సిద్ధపడ్డాను.

ఇందుకై బజారుకు వెళ్లి, లాభసాటిగా అమ్మక మయే సరుకు కొని బేళ్ళు కట్టించి, దానితో బస్రా చేరాను. నేను బస్సారేవులో దిగే సమయానికి అక్కడ ఒక పెద్దనౌక, సరికొత్తది అమ్మకానికి సిద్ధంగా వుంది. దాన్ని చూడగానే నాకు చాలా ముచ్చటయింది. వెంటనే బేరంచేసి ఆ నౌకను కొనేశాను. తరవాత, మంచి అనుభవం గల సరంగునూ, సమర్థులైన కళానులనూ జీతానికి ఏర్పాటుచేసుకుని, నా బానిసలచేత నా సరుకంతా నౌకలోకి పట్టించాను. ఈ బానిసలు ప్రయాణంలో నా వెంట ఉండటానికి ఇంటినుంచి తెచ్చుకున్నవాళ్లే. నేను బయలుదేరే లోపుగా కొందరు వర్తకులు నావెంట రాగోరి, ప్రయాణపు ఖర్చులు

అయిదవ సముద్రయానం

CHITRA



ముందుగానే నాకిచ్చుకున్నారు. ఈసారి నౌక నాదే గనక, మా సరంగుకు నేను సరి అయిన సలహాలివ్వగల ననుకున్నాను. విమంటే ఇప్పటికి సముద్రయానంగురించి నాకు చాలా అనుభవం అయింది.

మేము బ్రసానుంచి చాలా ఉత్సాహంగా బయలుదేరాం. గాలి అనుకూలంగా వుంది. సముద్రం ప్రశాంతంగా ఉంది. మా నౌక అనేక రేవులు తాకింది. ప్రతి రేవులోనూ క్రయవిక్రయాలు సక్రమంగా సాగాయి. చివరకు ఒకసారి మేము ఒక నిర్జనమైన దీవిపద్దలంగరు దించాం. వర్తకులందరూ దిగి దీవి చూడబోయారు. అక్కడ వారి కొక గండభేరుండపక్షి గుడ్డు కనిపించింది. అదేమిటో తెలియక వాళ్లు దానిపై రాళ్ళు విసిరారు. కొంతసేపటి కది చిట్టి అందులో నుంచి పిల్ల కాలు బయటికి వచ్చింది. అమాయకులైన వర్తకులు ఆ పిల్లను బయటికి లాగి, దాన్ని కొని తలా ఒక ముక్కా తీసుకుని నౌకకు తిరిగి వచ్చారు.

వారు చేసిన పనిగురించి వినిగానే నాకు పట్టరాని భయం కలిగింది. "మీరు కొంప ముంచేశారు! ఆ పిల్లకొసం గండభేరుండ పక్షి దంపతులు త్వరలోనే వచ్చి, జరిగినది తెలుసుకుని, మనని హతమార్చేస్తాయి!



చేతనైనంత వేగంగా పారిపోవటం తప్ప వేరే మార్గం లేదు," అంటూ తెరచాపలు ఎత్తించి, నౌకను సముద్రంవేపు పట్టించాను.

ఈ లోపల తాము తెచ్చుకున్న పక్షి ముక్కలు పండించుకున్నారు. కాని వారు వాటిని తినబోయే లోపలే ఆకాశాన సూర్యుడికి రెండు మేఘాలు అడ్డుతగిలినట్టయింది. అవి మమ్మల్ని సమీపిస్తుంటే, గండభేరుండ పక్షులని మాకు స్పష్టమయింది. వాటి రెక్కల చప్పుడూ, ఆరుపులూ వింటూంటే ఆకాశం గర్జిస్తున్నదని పించింది. అవి మా నౌకకు ఎగువను ఎత్తుగా ఎగురుతున్నప్పుడు వాటి గోళ్లలో రెండు బ్రహ్మాండమైన రాళ్లు,

మా నౌకకంటె పెద్దవి, ఉన్నట్టు మాకు కనిపించింది. మా వర్తకులు తమకు చేసిన ద్రోహానికి అవి ఏ విధంగా పగ తీర్చుకో దలిచాయో నాకు బోధపడింది.

చూస్తుండగానే ఒక పక్షి తన గోళ్ల మధ్య ఉన్నరాతిని నెరుగా నౌకమీదికి వదిలింది. కాని మా సరంగు ఎంతో యుక్తిగా చుక్చాని పక్కకు తిప్పేసి నౌకను కాపాడాడు. ఆ రాయి మా పక్కనే పడింది. అది పడిన చోట నీటిలో ఎంత పెద్దగొయ్యి వడిందంటే మాకు సముద్రం అడుగు కనిపించింది. ఆ రాయిపాటుకు లేచిన అలల మూలంగా మా నౌక బెండు అడినట్టు అడిపోయింది.

ఇంతలోనే రెండోపక్షి రెండోరాయి వడేసింది. దాని దెబ్బకు నౌకలో సగంభాగం పప్పు పప్పు అయిపోయింది. రాతి దెబ్బకు పచ్చడి అయిపోగా మిగిలినవారంతా సముద్రం వాతపడ్డారు. నేను ప్రాణం దక్కించుకునేటందుకు విశ్వప్రయత్నాలు చేస్తూ అదృష్టవశాత్తూ ఒక కొయ్యముక్కను సంపాదించి దాని సహాయంతో తేలాను. దానిమీద ఎక్కి కాళ్లతో తెడ్డువేస్తూ, గాలి సహాయానా, అలల సహాయానా, కొన ప్రాణంతో ఒక దీవిమీద వెళ్లిపడ్డాను. ఒక గంటసేపు ఇసుకలో పడుకున్నాక గుండె దడ కాస్త తగ్గింది, బలం కాస్త తిరిగి



వచ్చింది. అప్పుడు నేను లేచి దీవిని పరీక్షించటం ప్రారంభించాను.

అది నిజంగా భూలోకస్వర్గమే. ఎటు చూసినా చెట్లమీద వచ్చగా పండిన పళ్ళున్నాయి. చెట్లమీద రంగురంగుల పక్షులు కలకల నాదాలు చేస్తున్నాయి. నేలపైన పూలమొక్కలు రంగుల తివాసీ పరిచి నట్టుగా మనోహరంగా ఉండి, కమ్మని సువాసనలు వెదజల్లుతున్నాయి. నేను వృథా కాలయాపన చేయక వెంటనే పళ్ళు కోసుకు తిని, నిర్మలమైన సెలయేటి నీరు తాగి, పువ్వుల పొన్నులాటి నేలపై పడుకుని విశ్రాంతి తీసుకున్నాను.

చీకటి పడే సమయానికి నాకు మెళుకువ వచ్చింది. నా పరిసరాలు మనోహరంగా ఉన్నాయని తెలిసినా, ఒంటరిగా ఆ దీవిలో ఉండటం మూలాన నాకు చాలా భయం కలిగింది. ఆ రాత్రల్లా నాకు సరిగా నిద్ర లేదు. నిద్రపోయినప్పుడు భయంకరమైన పీడకలలు వచ్చాయి. ఎలాగైతేనేం తెల్లవారింది, నాకు మనస్థిమితం కలిగింది. నేను లేచి దీవి యావత్తూ కలయ తిరగసాగాను.

త్వరలోనే నే నొక మడుగుదగ్గరికి వచ్చాను. అందులోకి ఒక జలధార పడుతున్నది. మడుగు అంచున ఒక ముసలాడు కూచుని ఉన్నాడు. అకులు గుచ్చి ఒక






ఈ ముసలాడికి ఉపకారంచేస్తే అ
పుణ్యం ఊరికే పొడనిపించింది. నేను
వంగి ఆయనను నా భుజాలమీద ఎక్కించు
కున్నాను. ఆయన తన తొడలు నా కంఠం
చుట్టూవేసి, కాళ్ళు పెనవేసి నా రొమ్ముమీద
పెట్టి, తన చేతులతో నా తల పట్టుకున్నాడు.
నే నాయనను ప్రవాహం దాటించి ఆయన
చూపిన చోట వంగి, "బాబూ, మెల్లిగా
దిగండి!" అన్నాను. కాని ఆయన కదల
లేదు. పైపెచ్చు తన తొడలతో నా కంఠాన్ని
మరింత గట్టిగా నొక్కుతూ, నా భుజాల
మీద మరింత బరువుగా కూచున్నాడు.

దుప్పటిలాగా చేసి దాన్ని కప్పుకుని
ఉన్నాడు. "ఎవరో నావికుడు. ఓడ పగిలి
పోతే ఒడ్డుచేరి ఉంటాడు," అనుకున్నాను.

నేను ముసలాణ్ణి సమీపించి పలకరిం
చాను. ఆ ముసలాడు సంజ్ఞలతో మాత్రమే
సమాధానం చెప్పాడు. "ఏం, మహాను
భావా? మీరిక్కడికెలా వచ్చారు?" అని
అడిగాను. ఆయన విచారంతో తల అడ్డంగా
తిప్పి, తనను నా భుజాలమీద ఎక్కించు
కుని ప్రవాహం దాటించమన్నట్టుగా
సంజ్ఞలు చేశాడు. అవతలి గట్టున ఉన్న
చెట్ల ఫలాలు తినాలని ఉన్నట్టు
కూడా సూచించాడు.

నాకు అశ్చర్యం వేసింది. నే నాయన
కాళ్ళకేసి మరింత పరీక్షగా చూతునుకదా,
అవి నల్లగా, బొచ్చుతో, దున్నపోతు కాళ్ళ
లాగున్నాయి. నాకేదో భయం పట్టుకుంది.
ఆ మనిషిని కిందికి వడెయ్యాలని యత్నం
చాను. కాని ఆ మనిషి నా కంఠం మరింత
గట్టిగా నొక్కాడు. నాకు ఊపిరాడలేదు.
కళ్ళ చీకపైపోయాయి. ఆయన్ని పడిలించు
కోవటానికి మరొక తుదిప్రయత్నం చేసి అ
తరవాత స్పృహతప్పి పడిపోయాను.

నాకు మళ్ళీ స్పృహ తెలిసేసరికి ముసలా
డింకా నా భుజాలమీదనే ఉన్నాడు.
అయితే వాడి ధర్మాన కాళ్ళు కొంచెం





సడలించి, నాకు ఊపిరి అందేటట్టు మాత్రం చేశాడు. నాకు ఊపిరి అడుతూండటం గమనించగానే ముసలాడు నన్ను గుండెల్లో కాళ్ళతో ఒక తన్నుతన్నాడు. నేను లేచి నిలబడ్డాను. తరవాత వాడు ముందుకు వంగి చెయ్యిచాచి, చెట్ల కిందుగా వెళ్ళమని సంజ్ఞచేశాడు. నే నలాగే చేశాను. వాడు చెట్ల మీద పళ్ళలో మంచివన్నీ ఏరి తాపీగా తిన సాగాడు. నేను తన కిష్టం లేనప్పుడు అగినా, తనకు కావలసిన దానికంటే వేగంగా నడిచినా నా రొమ్ముల్లో తన్నుతూ తనకు కావలసిన విధంగా నన్ను నడిపించాడు. ఆ రోజుల్లా నేను వాణ్ణి పశువు మోసినట్టు మోశాను. ఆ రాత్రి పడుకున్నప్పుడుకూడా వాడు నా భుజాలమీదనుంచి దిగలేదు. తెల్లవారగానే నన్ను తన్ని లేవగొట్టాడు.

ఆ వగలూ, రాత్రీకూడా నేను వాణ్ణి మోశాను. చేతులతో, కాళ్ళతో తన్నుతూ వాడు తనకు 'కావలసినట్టుగా నాచేత పని చేయించుకున్నాడు. ఈ ముసలాడి సేవలో నేను అనుభవించిన శరీరవాధగాని ఆప మానంగాని నా జన్మలో నే నెన్నడూ పడిన వాణ్ణికాను. వాడి బలం యువకుల కుండదు. గాడిదలు కా సేవాళ్ళ కూడా వాడంత దయా దాక్షిణ్యాలు లేకుండా



ఉండరు. వాణ్ణి పదిలించుకునే దారేమో కనబడలేదు. "ఈ ముసలాడిమీద నా కెందుకు కనికరం కలగాలి? ఇంతకన్న చావు వచ్చినా బాగుండి పోనె!" అని విచారిస్తూ వాడు తిప్పిపట్టల్లా తిరిగాను.

ఇలా అనేక వారాలు గడిచాయి. ఒక నాడు నేను వాణ్ణి మోసుకు పోతూండగా కొన్ని చెట్ల కింద సొరపాదులు కనిపించాయి. వాటికి పెద్దపెద్ద సొరకాయలున్నాయి. వాటిల్లో పెద్దదిగా, ఎండుదిగా చూసి ఒకటి ఏరి, దాన్ని దొల్లచేసి, శుభ్రంచేసి, అందులోకి ద్రాక్షపళ్ళ రసం పిండాను. తరవాత దాని మూతికి బిరడా పెట్టి ఎండలో పెట్టాను.

కొద్ది రోజులకల్లా అది పులిసి సారా అయింది. తరవాత అవకాశం దొరికినప్పుడా సార కాయ బుర్ర ఎత్తి ఆందులోనుంచి కొంత తాగాను. ఆ ద్రాక్షసారా తాగితే వచ్చిన ఉత్సాహంతో ఈ భుజంమీది బరువు మరింత సులువుగా మోయవచ్చునని నా ఆశ. నేను పరిమితంగా తాగటంచేత ఒళ్లు తెలియ కుండా పోవటానికి బదులు ఉత్సాహం వచ్చింది. ఆ ఉత్సాహంలో నేను భుజం మీది బరువుతోనే అటూ ఇటూ గెంత సాగాను, పాడుతూ, నృత్యంచేస్తూ, నా నృత్యానికి నేనే ఆనందించి చప్పట్లు కొట్ట సాగాను. నా హర్షధ్వనాలతో చుట్టూ ఉన్న తోట అంతా మారుమోగి పోయింది.


ముసలాడు నాలో వచ్చిన బలాన్ని గమనించి, బుర్ర తనకుకూడా ఇమ్మని సంజ్ఞ చేశాడు. వాణ్ణి చూస్తే భయంపల్ల గాని, లేకపోతే ఇవ్వకనే పోదును. నే నిచ్చిన బుర్ర తీసుకుని ముందు కొద్దిగా ద్రాక్షరసం

రుచి చూశాడు. తరవాత బుర్ర ఎత్తిలోపలి సారా అంతా తాగేసి, ఖాళీ బుర్రను దూరంగా చెట్లమధ్య విసిరి పారేశాడు.

త్వరలోనే వాడి బుర్ర తిరగసాగింది. వాడు నా భుజాలమీద నృత్యం చెయ్య సాగాడు. తరవాత నిరసించినట్టు కన బడ్డాడు. వాడి కండరాలలో పటుత్వం కాస్తా పోయింది. భుజంమీద సరిగా కూచోలేక మైకంతో ఇటూ అటూ ఒరగసాగాడు.

నామీద వాడి పట్టు సడలటం గమనించి, నా మెడచుట్టూ పెనవేసి ఉన్న వాడి కాళ్లు విడదీసి, ఒక్క ఊపున వాడు అంత దూరం వెళ్లి పడేట్టు తోశాను. వాడు పడిన చోటే ఉండి పోయాడు. నేను తడువుకోకుండా చెట్ల మధ్య కనిపించిన లావుపాటి రాయి ఒకటి ఎత్తుకొచ్చి వాడి తల కాస్తా చితక గొట్టేశాను. వాడు చచ్చాడు. నేను వాడి చెరనుంచి బయటపడ్డాను. అల్లా వాడి పట్ల కనికరిస్తాడనుకోను. (ఇంకా వుంది)





6

[తొమ్మిదేళ్లపాటు బ్రోయేనగరంపై గ్రీకుల ముట్టడి సాగిందిగాని, చెప్పకోదగిన యుద్ధం మటుకు జరగలేదు. ఇంతలో గ్రీకులలో అగ్రవీరుడైన వజ్రకాయుడు బ్రోయేనగరపు రాజకుమార్తెను, ప్రమోదినిని, చూసి ప్రేమించాడు. గ్రీకుపక్షాన్ని విడనాడినట్లయితే అతనికి ప్రమోదిని లభించేట్లు కనబడింది. వజ్రకాయుడు ఏదో నెపంమీద రాజాజ్ఞతో తగాదాపెట్టుకుని యుద్ధరంగాన్ని విడిచిపెట్టి వెళ్ళాడు. వెంటనే బ్రోజనులు విజృంభించి, గ్రీకు బలాలను భంగపరిచి, వారి నౌకలలో ఒకదానికి చిచ్చు పెట్టారు. అప్పుడు—]

చంద్రప్రభుడి నావ మండుతూండటం కంటపడగానే వజ్రకాయుడి రక్తం ఉడికి పోయింది. గ్రీకు పక్షాన తానుగాని తన బలాలుగాని ఇంక యుద్ధం చెయ్యబోవటం లేదన్న ప్రతిజ్ఞను అతను కొంతవరకు ఉపసంహరించుకుని, గ్రీకులకు సహాయంగా తన బలాలను అప్పటికప్పుడే పంపాడు.

ఈలోపుగా విత్పక్షిర్తి అనే గ్రీకుయోధుడు విజృంభించే బ్రోజను బలాలలో పెద్ద కల

వరం కలిగించాడు. మండిపాతున్న గ్రీకు నౌకను చుట్టుముట్టిన బ్రోజను సైనికుల మధ్యకు అతనొక శూలాన్ని బలంగా విసిరాడు. ఆ శూలం ఒక వీరుడికి తగిలి అతను కూలిపోయాడు. ఇది చూసి బ్రోజనులు వజ్రకాయుడి వనేననీ, అతను యుద్ధరంగానికి తిరిగి వచ్చాడనీ అనుకున్నారు. వజ్రకాయుడంటే బ్రోజనులకు సంహస్వప్నం; అందుచేత వారు కంగారుపడి




ఎలాగైనా ఆ రోజు బ్రోయ్ నగరాన్ని వశ పరచుకోవాలని పితృకీర్తి తీర్మానించు కున్నాడు. నగరం చుట్టూ ఉన్న కోట గోడలను ఎగబాకటానికి అతను మూడు సార్లు విశ్వప్రయత్నం చేశాడు. కాని బ్రోజ నులు ఈ ప్రయత్నాలను సాగనివ్వలేదు.

చికటి పడినదాకా యుద్ధం సాగుతూనే ఉన్నది. మసకచికటిలో పితృకీర్తి వెన్నులో ఎవరో పొడిచారు. అతని శిరస్రాణం పడి పోయింది, అతని చేతిలో ఉన్న శూలం విరిగిపోయింది, అతను అసహాయ స్థితిలో ఉండిపోయాడు. ఇది గమనించి మరొక బ్రోజను వీరుడు అతన్ని ఇంకొక పోటు పొడిచాడు. పితృకీర్తి బాగా దెబ్బతిని, నిరాయుధుడై, తూలుతూ యుద్ధరంగం నుంచి వెళ్లిపోతూండగా, వీరసింహుడు యుద్ధరంగానికి తిరిగి వచ్చి పితృకీర్తిని ఒకే వేటుతో చంపేశాడు. తరవాత అతను పితృకీర్తి ధరించిన కవచాన్ని ఒరిచి తీసుకున్నాడు.

సరిగా ఈ సమయానికి ప్రతాపుడూ, భూధవుడూ అక్కడికి వచ్చి పితృకీర్తి శవం బ్రోజనుల వశం కాకుండా, బాగా చికటి పడేవరకూ కాపాడి, తరవాత దాన్ని తమ నౌకలవద్దకు చేర్చారు.

చెల్లాచెదరై పారిపోసాగారు. బ్రోజనులకు దైర్యం చెప్పి నిలవగల యోధుడెవడూ లేక పోయాడు. దురదృష్టవశాత్తూ వీరసింహుడు భూధవుడిచేత గాయపడి అంతకుపూర్వమే యుద్ధరంగాన్ని విడిచి బ్రోయ్ నగరానికి తిరిగి వెళ్లిపోయాడు.

బ్రోజనులను ఈ విధంగా కలవరపరచిన పితృకీర్తి చంద్రప్రభుడి నావతాలూకు మంటలను అర్పి, పారిపోతున్న బ్రోజనులను తరమసాగాడు. అతను వజ్రకాయుడి కవచం ధరించి ఉండటంమూలాన బ్రోజనులు అతన్ని చూసి వజ్రకాయుడనే భ్రమపడ్డారు.





పితృకీర్తి మరణ వార్త విని వజ్ర కాయుడు మట్టిలో పొర్లాడి అడదానిలాగా శోకాలు పెట్టాడు. అతని తల్లి అయిన తల్లిని అతనికోసం సరికొత్త కవచం ఒకటి అప్పటికప్పుడు తయారుచేయించి అతని శివరానికి తెచ్చి ఇచ్చింది. వజ్రకాయుడు ఆ కవచాన్ని ధరించి రారాజుదగ్గరికి వెళ్లి అయనతో రాజీపడ్డాడు. తరవాత అతను పితృకీర్తి చావుకు పగ తీర్చుకోవటానికై యుద్ధరంగానికి బయలుదేరాడు.


అసలే అగ్రహారేళంలో ఉన్న వజ్ర కాయుడు ప్రళయరుద్రుడిలాగా యుద్ధ రంగానికి వచ్చేసరికి బ్రోజనులు అతని ధాటికి నిలవలేక చెదిరి పరిగెత్త సాగారు. వజ్రకాయుడు వారిని స్కమందర్ నడికేసి తరిమాడు. అక్కడ బ్రోజను బలాలను రెండు కక్షలుగా చీలదీసి చిత్రపథ చేశాడు. ఆ యుద్ధంలో ఎలాగో చావు తప్పించుకుని బ్రోహునగరం చేరినవారు బెదిరిన లేళ్ల లాగా కనిపించారు.

గ్రీకు వీరులందరిలోకి అగ్రగణ్యుడు వజ్రకాయుడు, బ్రోజనులలో అగ్రగణ్యుడు వీరసింహుడు. కాని వీరిద్దరూ ఇంతవరకు యుద్ధానికి తలపడలేదు, ఇప్పుడు తల పడ్డారు. వారి మధ్య జరిగే పోరు ఎలా



పరిణమిస్తుందో, చూడటానికి ఉభయపక్షాల వారూ యుద్ధం నిలిపేశారు.

ఆ రంభంలో వీరసింహుడు వజ్రకాయుణ్ణి ఎదిరించటానికి బదులు అతని నుంచి పారిపోసాగాడు. వజ్రకాయుడు అతని వెంటబడి తరమసాగాడు. ఇలా పారిపోవటంలో వీరసింహుడి ఉద్దేశమేమంటే, వజ్రకాయుడు చాలా కాలంగా యుద్ధానికి ఎడంగా ఉన్నందుచేత యుద్ధం చేసే అలవాటు తప్పివుంటుందనీ, తనవెంట పరిగెత్తిస్తే వజ్రకాయుడు త్వరలోనే అలిసి పోయి, ఆ తరవాత తన చేతిలో సులువుగా ఓడిపోతాడనీనూ!





కాని వీరసింహుడి అంచనా తప్పింది. అతను బ్రోయ్ గోడల చుట్టూ మూడు సార్లు పరిగెత్తించినప్పటికీ వజ్రకాయుడికి కొంచెమైనా అలసట రాలేదు. చివరకు వీరసింహుడు పరిగెత్తటం మానేసి, ఎదురు తిరిగి నిలబడ్డాడు. వజ్రకాయుడు అతని మీదికి వస్తూనే అతన్ని గుండెలు దూసుకు పోయేటట్టు పొడిచాడు. వీరసింహుడు కిందపడి ప్రాణాలు విడవబోతూ, తన శరీరాన్ని తనవారికి వప్పగించమని వజ్రకాయుణ్ణి వేడుకున్నాడు.

కాని వజ్రకాయుడు వీరసింహుడి తుది కోరికను లక్ష్మీపెట్ట లేదు. అతను వీర

సింహుడి కవచాన్ని ఒలిచి తీసుకుని, వీరసింహుడి కాళ్ళను తాళ్లతో తన రథానికి కట్టి, ఆ రథాన్ని తమ నౌకలకేసి తోలుకు వెళ్ళాడు. వీరసింహుడి శవం మట్టిలో కొట్టుకుంటూ రథంవెంట వెళ్లింది.

ఈ విధంగా తన పగ తీరాక వజ్రకాయుడు విత్పక్కిరికి అంత్యక్రియలు చేసి, అతని సమాధిపద్ధ గుర్రాలనూ, విత్పక్కిరి వెంట ఉండిన తొమ్మిది వేటకుక్కలలో రెండింటినీ, పన్నెండు మంది బ్రోజను యుద్ధఖైదీలనూ బలి ఇచ్చాడు. ఈవిధంగా బలి అయిన బ్రోజనులలో వర్తనుడి కుమారులు చాలామంది ఉన్నారు. వీరసింహుడి





శవాన్ని విత్తుకీర్తి వేటకుక్కలకు వేయాలని కూడా వజ్రకాయుడు ఆలోచించాడు గాని, మళ్ళీ ఆ ప్రయత్నం మానుకున్నాడు.

విత్తుకీర్తి అంత్యక్రియల సందర్భంలో పోటీపందాలు జరిగాయి. రథాల పోటీలో దేవమయుడు నెగ్గాడు. మల్లయుద్ధంలో రూపధరుడూ, భూధవుడూ సమఉణ్ణిలుగా నిర్ణయించ బడ్డారు.

ఇంత జరిగినా వజ్రకాయుడి పగ పూర్తిగా చల్లారలేదు. అతను రోజూ తెల్లవారుజామునే లేచి వీరసింహుడి కళేబరాన్ని విత్తుకీర్తి సమాధి చుట్టూ మూడు సార్లు ఉడ్చేవాడు.

ఒకనాటి రాత్రి చీకటిమాటున, బ్రోయరాజైన వర్తనుడు గ్రీకు శిబిరానికి వచ్చి, తన కుమారుడి కళేబరాన్ని కొనుక్కునే ఉద్దేశంతో వజ్రకాయుడి గుడారం ప్రవేశించాడు. వర్తనుడు వచ్చేసరికి వజ్రకాయుడు గాఢనిద్రలో ఉన్నాడు. తలుచుకున్నట్టయితే వర్తనుడు వజ్రకాయుణ్ణి సులువుగా హత్యచేసి ఉండవచ్చు. కాని వర్తనుడు ఆ పని చెయ్యక ఎంతో ఉదారంగా ప్రవర్తించాడు.

వజ్రకాయుడు నిద్రలేచాక అతనికి వర్తనుడికి సంప్రతింపులు జరిగాయి. వర్తనుడు వజ్రకాయుడికి వీరసింహుడి యెత్తు





వజ్రకాయుడు అదివరకే ప్రమోదినిని అపారంగా ప్రేమించి ఉన్నాడు. అతనిప్పుడు ఆమె చేసిన పని చూసి, వర్తనుడి కేసి తిరిగి, "నాకు మీ బంగారం ఏమీ వద్దు. ప్రమోదినిని నాకిచ్చి పెళ్ళిచేసి, భువన సుందరిని ప్రతాపుడిపరం చెయ్యండి, మనం యుద్ధం మాని సంధి చేసుకునే టట్టు నేను చూస్తాను!" అన్నాడు.

"కావల్సివస్తే ప్రమోదినిని నువ్వు పెళ్ళాడు. కాని భువనసుందరిని మీకు పప్పగించము. ఇష్టమైతే ఆ ప్రకారం సంధి ఏర్పాటు చెయ్యి!" అన్నాడు వర్తనుడు.


"ప్రయత్నించి చూస్తాను!" అన్నాడు వజ్రకాయుడు.

వర్తనుడు వీరసింహుడి కళేబరాన్ని తీసుకుపోయి యథావిధిగా అంత్యక్రియలు జరిపాడు. ఆ సమయంలో బ్రోజనుల రోదన ధ్వని మిన్నుముట్టింది. వీరసింహుడి మరణం వారందరినీ చాలా కలతపెట్టింది.

వజ్రకాయుడు ప్రమోదినిని పెళ్ళాడి యుద్ధాన్ని విరమించే ప్రయత్నానికి పూను కోవటంలో తన చావును తానే కోరి తెచ్చుకున్నాడు. ఎలాగైనా యుద్ధం నిలిచి పోతుందనే ఉద్దేశంతో ప్రమోదిని ఈ ఏర్పాటుకు ఒప్పుకున్నదేగాని ఆమె వజ్రకాయుణ్ణి

బంగారం ఇచ్చి అతని కళేబరాన్ని తీసుకునేటట్టు నిర్ణయం జరిగింది. దీనికి ఉభయపక్షాలూ ఆమోదించిన మీదట, గ్రీకులు బ్రోయ్ కోట గోడల వెలపల ఒక కాటా అమర్చారు, ఒకవైపున వీరసింహుడి కళేబరాన్ని పెట్టి రెండో వైపున బంగారం తెచ్చి వెయ్యమన్నారు.

బ్రోజనులు వర్తనుడి ధనాగారంలో ఉన్న బంగారపు అచ్చులనూ, నగలనూ ఊడ్చితెచ్చి కాటాలో వేశారు. కాని వీరసింహుడి శరీరమే కొద్దిగా మొగ్గుచూపింది. అప్పుడు వర్తనుడి కుమార్తె ప్రమోదిని తన చేతి కంకణాలను ఊడ్చి కాటాలో వేసింది.





క్షమించలేదు; ఎందుకంటే, అతను తన అన్న అయిన ఇలియుణ్ణి చాలా క్రూరంగా హత్యచేసి ఉన్నాడు.

ప్రమోదిని వజ్రకాయుడిపై ప్రేమ ఉన్నట్టు నటిస్తూ అతని ప్రాణరహస్యం తెలుసుకున్నది. ఆమెపై ప్రేమకొద్దీ వజ్రకాయుడు తన కుడికాలి మడమలో చావు ఉన్న సంగతి చెప్పాడు. అతని శరీరం వజ్రకాయం కాగలందులకు అతని తల్లి అతనిని బాల్గంలో, ఆ మడమ పట్టుకునే నదిలో ముంచింది.

"నేవు సూర్య ఆలయానికి నిరాయుడుడివై పాదరక్షలు లేకుండా వచ్చినట్లయితే అక్కడ సూర్యభగవానుడికి బలులు ఇచ్చి మన పెళ్ళి ఖరారు చేసుకుందాము!" అని ప్రమోదిని వజ్రకాయుడితో చెప్పింది.

వజ్రకాయుడు ఆ ప్రకారమే ఆలయానికి వచ్చాడు. అక్కడ ఆమెవెంట ఆమె అప్త బంధువులు కొందరున్నారు. ఆమె అన్న అయిన అరిభయంకరుడు వజ్రకాయుడిపై ఆపేక్ష ఉన్నట్టు నటిస్తూ అతనిని గట్టిగా అలింగనం చేసుకున్నాడు. అదే సమయంలో మోహనుడు విగ్రహం చాటు నుండి వజ్రకాయుడి కుడికాలి మడమను ఒక విషపు బాణంతో కొట్టాడు.



అయినా వజ్రకాయుడు వెంటనే చావ లేదు. ఆలయంలో ఉన్న అగ్నిగుండం నుంచి రెండు కొరవులు వెరొక చేతా తీసుకుని, వాటితో అతను అక్కడి బ్రోజనులను చావమోదాడు. ఆ దెబ్బలకు అనేక మంది బ్రోజనులూ, ఆలయంలో ఉండే పనివాళ్ళూ బలి అయ్యారు.

ఈలోపుగా గ్రీకు శిబిరంలో రూపధరుడు, భూధవుడు మొదలైన యోధులకు వజ్రకాయుడేదో కుట్ర చేస్తున్నట్టు అనుమానం తగిలింది. ప్రమోదినిని పెళ్ళాడి యుద్ధం నిలపటానికి అతను మాట ఇచ్చినట్టు వారెవరూ ఎరగరు. వజ్రకాయుడు సూర్యాల



యానికి ఒంటరిగా బయలుదేరి వెళ్లివట్టు పసికట్టి గ్రీకు యోధులు కుట్ర ఏమిటో తెలుసుకుందామని అక్కడికి వచ్చారు.

వారు ఆలయద్వారంనుంచి లోపలికి వచ్చే సమయంలో మోహనుడూ, అరి భయంకరుడూ ఆ ద్వారంకుందానే బయటికి పోతూ ఎదురయ్యారు. రూపధరుడూ, భూధవుడూ, దేవమయుడూ ఆలయంలోకి వచ్చి కొనప్రాణంతో ఉన్న వజ్రకాయుణ్ణి చూశారు. "బ్రోయ్ నగరం పశమయాక నా సమాధివద్ద ప్రమోదినిని బలి ఇవ్వండి! ఇదే నా తుది కోరిక!" అంటూ వజ్రకాయుడు తన అనుచరుల చేతులలో ప్రాణాలు వదిలాడు.

మహాబలుడైన భూధవుడు వజ్రకాయుడి శరీరాన్ని తన భుజాన వేసుకున్నాడు. ముగ్గురు యోధులూ ఆలయం వెలపలికి వచ్చారు. వజ్రకాయుడి శవాన్ని వివిధంగా నైనా సంపాదించటానికి బ్రోజనులు విశ్వ

ప్రయత్నం చేశారు. కాని గ్రీకు వీరులు వారిని తరిమికొట్టి శవాన్ని తమ నౌకల వద్దకు చేర్చారు.

వజ్రకాయుడి తల్లి తటని దుఃఖానికి అంతులేదు. ఆమెతోబాటు గ్రీకు యోధులందరూ పదిహేడు రోజులపాటు శోకం అనుభవించారు. వద్దేనిమిటో రోజున వజ్రకాయుడి శవాన్ని చితిమీద కాల్చి, అతని అస్త్రకలనూ, పిత్తుకీర్తి అస్త్రకలనూ చేర్చి ఒక బంగారు పాత్రలోనే ఉంచి, బ్రోయ్ నగరానికి సముద్రానికి మధ్యగా ఒక స్థలంలో సమాధిచేసి, అక్కడ ఒక ఎత్తయిన రాళ్ళ గుట్ట ఏర్పాటుచేశారు. ఈ స్థలానికి సమీపంలోనే ఉన్న గ్రామానికి వజ్రకాయుడి పేరు పెట్టి, ఆ గ్రామంలో అతని పేర ఒక ఆలయం కట్టి, అతని శిలావిగ్రహాన్నికూడా స్థాపించారు. చెవులకు ప్తీలు ధరించే పోగులు గల ఈ విగ్రహం ఇప్పటికీ అక్కడ ఉన్నది. (ఇంకా వుంది)





మూగ నోము

పూర్వం యోధపురంలో ప్రతాపుడనే యువకుడుండే వాడు. అతను సామాన్య కుటుంబానికి చెందినవాడు. అయినప్పటికీ అతనికి కత్తియుద్ధంలో గొప్ప నేర్పున్నది. దానికి తోడు అతను అపరిమితమైన ధైర్య సాహసాలుగల యువకుడు. అతను రాజు గారి దగ్గర కొలువుచేరిన కొద్దికాలానికే తన శౌర్య పరాక్రమాలను ప్రదర్శించి రాజు గారికి ఎంతో ఇష్టపడయాడు. అయితే అతను గొప్పకంటివాడు కానందువల్లనూ, పయ నులో ఇంకా చిన్నవాడు కావటంచేతనూ రాజుగారు తన ఆస్థానంలో ప్రతాపుడికి పెద్ద పదవి ఇవ్వలేదు.

ఆ నగరంలోనే హిరణ్యగుప్తుడనే కొటిశ్వరుడొకాయన ఉన్నాడు. ఆయనకు పార్వతి అనే ఒక కుమార్తె ఉన్నది. అమె చాలా చక్కనిది. ప్రతాపుడు ఒకనాడు పార్వతిని చూసి, ఆదిమొదలు అమెమీద

ప్రేమ కలిగి నానాటికీ వెర్రివాడులాగా అయి పోసాగాడు. అతను పార్వతితో మాట్లాడా లని ఒకటి రెండుసార్లు ప్రయత్నాలు చేశాడు గాని, కొంచెమైనా ఫలితం లేకపోయింది.

తనకు ఎంతో ఇష్టమైన ప్రతాపుడు నానాటికీ చిక్కి, పాలిపోతూ ఉండటం గమనించి రాజుగారు కలవరపడ్డాడు. ఆయన తన ఆస్థానవైద్యుణ్ణి పిలిచి, "ప్రతాపుడు ఏదో వ్యాధితో బాధపడుతున్నాడు. వాడి ప్రాణం అమూల్యమైనది. ఎలాగైనా వాడికి చికిత్సచేసి మామూలుమనిషిని చెయ్యి!" అని ఆజ్ఞాపించాడు.

రాజవైద్యుడు ప్రతాపుణ్ణి పరీక్షించాడు, కాని రోగం అంతం చిక్కలేదు. కొద్ది రోజుల పాటు ఏవేవో ఔషధాలుకూడా ఇచ్చి చూశాడు; అవేవీ పని చెయ్యలేదు.

ప్రతాపుడికి అనారోగ్యంగా ఉందని తెలిసి అతని బాల్యమిత్రుడు, సత్యవర్మ అనేవాడు,



అతన్ని చూడవచ్చాడు. ప్రతాపుడు సత్య వర్మకు నిజం చెప్పేసి, 'మనోవ్యాధికి మందులేదు. పార్వతిని పెళ్లాడితే తప్ప నారోగం కుదరదు. అది సాధ్యమయే పని కాదు. అందుచేత నేను క్రమేణా తిసుకుని చావక తప్పదు! నాకోసం ఎందుకు విచారిస్తావు?' అన్నాడు.

"ఏచ్చివాడా! ఈ మాత్రానికే ఆధైర్య పడతావా? వెళ్లి పార్వతిని కలుసుకుని నీ ప్రేమను అవిడకు తెలియజేసుకో! ఆమె నిన్ను పెళ్లాడటానికి ఒప్పుకోవచ్చు. ఒక వేళ ఒప్పుకోకపోయినా నీ కింత మనోవ్యధ ఉండదు!" అన్నాడు సత్యవర్మ.

"అసంభవం! పార్వతి కోటి క్వరుల విడ్డ, నేను చూడబోతే నామగ్గే త్రాలులేని సామాన్య సైనికుణ్ణి. నే నామెను ఎట్లా కలుసుకోగలను, ఎట్లా మాట్లాడగలను! నన్ను ఇట్లాగే చచ్చిపోని!" అన్నాడు ప్రతాపుడు విచారంగా.

"నువ్వు చేయలేని పని నీకు నేను చేసి పెడతాను. నువ్వేమీ ఆధైర్యపడకు!" అని సత్యవర్మ తన స్నేహితుడికి ధైర్యం చెప్పి, వెళ్లిపోయాడు.

అది మొదలు ప్రతాపుడి వ్యాధి తిరుగు ముఖం పట్టింది. మూడు నాలుగు రోజులలో అతను మామూలు మనిషి అయినాడు. రాజుగారుకూడా చాలా సంతోషించాడు.

ఈ లోపుగా సత్యవర్మ ఒక వ్యాపారస్తుడి వేషంవేసుకుని ఒక మూటలో అందమైన స్త్రీల సామగ్రి పెట్టుకుని నేరుగా హిరవ్యగుప్తుడి ఇంటికి వెళ్లి పార్వతిని చూశాడు. పార్వతి అతను తెచ్చిన వస్తువులను చూసి చాలా ముచ్చటపడింది. అవి మామూలుగా బజారులో దొరికే వస్తువులు కావు. ఆమె వాటిలో కొన్నిటిని ఏరి, "వీటి వెల ఎంత?" అని అడిగింది.

"వీటిలో మీకు సచ్చినవి ఇవేనా, అమ్మా?" అని అడిగాడు సత్యవర్మ.

“నచ్చటానికేం? నీ దగ్గర ఉన్న వస్తువులన్నీ నచ్చాయి. కాని అన్నీ ఒకసారి ఎలా కొనేది?” అన్నది పార్వతి.

“నేను తమర్ని డబ్బు అడిగానా, అమ్మా? ఇవి మీకు బహుమానంగా పంపినవాడు వ్యాపారం చేసుకునేవాడుకాదు. మీ రంటే పడివస్తాడు. మీతో ఒక్కసారి మాట్లాడాలని ప్రయత్నించి, చాతగాక మనో వ్యాధితో మంచం పట్టాడు! వాడి స్థితి చూస్తే మీకు నిజంగా గుండె కరిగిపోతుందన్నమాట!” అని ఇతరు లెవరూ వినకుండా సత్యవర్మ పార్వతితో అనేకాడు.

పార్వతి కొంచెం ఆలోచించి, “ఎవరో విచ్చివాడులాగున్నాడు. అతనికి కావలసింది నాతో మాట్లాడటమే అయితే రేపు మధ్యాహ్నం ఇక్కడికి రమ్మను, మాట్లాడతాను. ఈ భాగ్యానికే మంచంపట్టాలా?” అన్నది.

ఈ సంగతి తన స్నేహితుడు చెప్పగానే ప్రతాపుడు పరమానందం చెందాడు. మర్నాడు మధ్యాహ్నం అతను పార్వతి ఇంటికి వెళ్లాడు. పార్వతి ఆతన్ని తన గదికి పిలిపించింది. ప్రతాపుడు ఆమెకు తన గొడవంతా చెప్పకున్నాడు. ప్రతాపుడి మనసు మంచిదే అయినా, అతను తనను ప్రేమించటం కేవలం భ్రమ అని, ఏ విధంగానైనా



ఆ భ్రమను వదలగొట్టాలని ఉద్దేశించి పార్వతి అతనితో ఈ విధంగా అన్నది :

“నీకు నా మీద ఎంతో ప్రేమ ఉన్నదంటున్నావు. ఇదే నిజమైతే ఈ క్షణం నుంచి ఏడాదిపాటు ఎవరితోనూ ఏ మాత్రమూ మాట్లాడకూడదు. నీవి పని చేసి నట్టయితే నీకు నాపై నిజంగా ప్రేమ ఉన్నదని నాకు నమ్మకం చిక్కుతుంది! అప్పుడు నిన్ను పెళ్లాడతాను!” అన్నది పార్వతి.

ఏడాదిపాటు మూగనోము పట్టటానికి ప్రతాపుడు ఒప్పుకోదనీ, అందువల్ల తాను అతన్ని పెళ్లాడవలసిన అవసరం కలగదని పార్వతి ఉద్దేశం.

పార్వతి కఠినచిత్తురాలనీ, ఆమెకు తన మీద ఏ మాత్రమూ ప్రేమ లేదనీ ప్రతాపుడు గ్రహించాడు. అతనికి ఆమెమీద పట్టరాని కోపం వచ్చింది. అందుచేత అతను, ఏడాదిపాటు మూగనోము పట్టి, ఆమెను పెద్ద చిక్కులో పెట్టటానికి నిశ్చయించుకున్నాడు. మూగనోము షరతుకు తాను సమ్మతించినట్టు సంజ్ఞలతో పార్వతికి తెలియజేసి ప్రతాపుడు వెళ్లిపోయాడు.

అది మొదలు అతను ఎవరితోనూ మాట్లాడలేదు. అతనికి అకస్మాత్తుగా నేరు పడిపోయిందన్న వార్త అంతటా పాకింది. ఈ సంగతి తెలిసి రాజుగారు

చాలా బాధపడ్డాడు. ప్రతాపుడికి చచ్చేటంత జబ్బుచేసి నయమయిందని సంతోషిస్తున్న సమయంలో వ్యాధి ఈ రూపాన బయటపడిందని రాజుగారు విచారించాడు. ఆయన దేశంలో ఉన్న వైద్యులందరికీ కబురుచేసి ప్రతాపుడికి తగిన చికిత్స చేయమని ఉత్తరువిచ్చాడు.

ఎందరో వైద్యులు వచ్చి ప్రయత్నించారు, కాని ఒకరూ ప్రతాపుడికి మాట తెప్పించలేక పోయారు. రోజురోజుకీ రాజు గారి ఆందోళన ఎక్కువయింది.

“ప్రతాపుడు యువకుడు. అద్భుతమైన యోధుడు. వినాటికైనా సర్వసేనాని





అయి దేశానికి కీర్తి ప్రతిష్ఠలు తీసుకు రాగలవాడు. అతనికి మాట పడిపోవట మేమిటి? ఒక్క వైద్యుడూ చికిత్స చెయ్య లేక పోవటమేమిటి? అతనికి మాట తెప్పించిన వైద్యుడికి లక్ష రూపాయలు బహుమానమిస్తామని చాటించండి!” అని రాజు మంత్రులతో అన్నాడు.

ఆ ప్రకారమే దేశదేశాలా చాటంపు జరి గింది. ఎక్కడెక్కడనుంచో ఘనవైద్యులు వచ్చి ప్రతాపుణ్ణి పరీక్షించి, అతని మూగ తనం పొగ్గటానికి ఏమీ చెయ్యలేక పోయారు. కాని లక్షరూపాయల అశోకద్వీ వైద్యులు కానివాళ్ళుకూడా వచ్చి తమ

చికిత్సలతో ప్రతాపుణ్ణి బాధించసాగారు. ఈ సంగతి తెలిసి రాజుగారు, ప్రతాపుడికి చికిత్సచేసి మాట తెప్పించలేకపోయిన వారికి జరిమానా విధిస్తామనీ, జరిమానా ఇచ్చుకోలేకపోతే యావజ్జీవం ఖైదు చేస్తా మనీ మరొక ప్రకటన చేశాడు.

ఆరు నెలలు గడిచాయి. అనేకమంది వైద్యులు అతని మూగతనం పొగ్గటలేక. రాజుగారు విధించిన జరిమానా ఇచ్చుకో లేక ఖైదులో పడ్డారు. ఈ వార్తలన్నీ ఎప్పటికప్పుడు పార్వతికి తెలుస్తూనే ఉన్నాయి. అమెకు మొదట ఆశ్చర్యం చాలా వేసింది. ఎందుకంటే ప్రతాపుడు





ఈ మూగనోము చివరంటా నిలబెట్టుకుంటూ డని ఆమె వినాడూ అనుకోలేదు. తరవాత ఆమెకు ప్రతాపుడిమీద జాలి కలిగింది. అతను ఎందుకు మాట్లాడటంలేదో తనకు తప్ప ఇంకెవరికీ తెలియదు. వైద్యులంతా వచ్చి అతన్ని బాధిస్తున్నారు. రాజుగారు ఏర్పాటుచేసిన నియమం ప్రకారం మంచి వైద్యులుకూడా ఖైదులో పడ్డారు. కోతి పుండు బ్రహ్మరాక్షసి అయినట్టయింది.

ప్రతాపుడి విషయంలో రాజుగారు చూపించే శ్రద్ధకూడా పార్వతికి అశ్చర్యం కలిగించింది. అతను సామాన్య సైనికు డనుకున్నదిగాని, రాజుగారికి అతనంటే

ఇంత ఇష్టమని పార్వతి ఎరగనే ఎరగదు. ఈ విషయ పరిస్థితి అంతా తనమూలానే ఏర్పడింది గనక, ప్రతాపుడి మూగనోముకు తన చేతిమీదుగానే ఉద్వాసన అయితే బాగుంటుందని ఆమె అనుకున్నది.

అందుచేత పార్వతి రాజుగారి దర్శనం చేసుకుని, "మహారాజా, నాకు అనుమతి ఇప్పించండి, ప్రతాపుడికి నేను చికిత్స చేసి మాట తెప్పిస్తాను!" అన్నది.

రాజు అశ్చర్యపడి, "నీవా? ఎంతో గొప్ప వైద్యులు చేయలేని పని నీవల్ల ఏమవుతుంది? నీకు వైద్యం ఏం తెలుసు?" అని అడిగాడు.

"నాకు వైద్యం తెలియని మాట నిజమే గాని, అతనికి మాటపడిపోయిన కారణం తెలుసు. అందుచేత నేను అతనికి మాట తెప్పించగలను. చికిత్స చెయ్యటానికి నాకు అనుజ్ఞ ఇప్పించండి!" అన్నది పార్వతి.

"చికిత్స చెయ్యలేకపోతే జరిమానా ఇచ్చుకోవాలి! ఆ సంగతి ఎరుగుదువా?" అన్నాడు రాజు.

"చిత్తం! ఆ నియమానికి లోబడే చికిత్స చేస్తాను!" అన్నది పార్వతి.

రాజుగారి అనుమతి పొంది ఆమె ప్రతాపుడి వద్దకు వెళ్ళింది.

"నేను నీకు చాలా అపచారం చేశాను !
ఆరు మాసాలపాటు మూగగా ఉన్నావు.
ఇక చాలు ! మామూలుగా మాట్లాడు. నేను
నిన్ను వివాహం చేసుకోవటానికి సిద్ధంగా
ఉన్నాను !" అన్న దామె ప్రతాపుడితో.

ప్రతాపుడి కింకా ఆమెమీద గల కోపం
తగ్గలేదు. " ఈ దుర్మార్గురాలు సంవత్సరం
గడువులోపల నాచేత మాట్లాడించి నియమ
భంగం చెయ్యటానికి, రాజుగారిచ్చే లక్ష
రూపాయలూ కాజెయ్యటానికి ఈ ఎత్తు
వేసింది ! ఈమెకు తగిన శాస్తి చేస్తాను !"
అనుకుని అతను జవాబు చెప్పలేదు.
ఆమె చెప్పే ప్రతి మాటకూ, "మాట్లాడ
లేను !" అన్నట్టు సంజ్ఞచేశాడు.

పార్వతి అతన్ని బతిమాలింది, కంట
నీరుకూడా పెట్టుకున్నది. కాని ప్రతాపుడు
మాట్లాడ నిరాకరించాడు. పార్వతి నిరుత్సా
హంతో తల వంచుకుని రాజుగారివద్దకు
తిరిగివెళ్లి, " మహారాజా, నా చికిత్స వృథా
అయింది ! ప్రకటించిన ప్రకారం నాకు తగిన
శిక్ష విధించండి !" అన్నది.

పార్వతిని వెంటనే ఖైదులో ఉంచి ఆమె
తండ్రికి కబురు వంపారు. ఆమె తండ్రి
వచ్చి జరిమానా చెల్లించి తన కుమార్తెను
ఇంటికి తీసుకు పోయాడు.



ఇది వినగానే ప్రతాపుడి మంట చల్లా
రింది. పార్వతికి తగిన శాస్తి అయిందను
కున్నాడు. ఇక తాను మూగనోము చాలించ
వచ్చు. ఎందుచేతనంటే తనమీద ప్రేమ
లేనిదాన్ని పెళ్లాడటం ప్రతాపుడికి ఎంత
మాత్రం ఇష్టంలేదు.

ప్రతాపుడు నేరుగా రాజుగారిదగ్గరికి వెళ్లి
తాను మూగగా నటించినందుకు క్షమాపణ
చెప్పకుని దానికంతకూ గల కారణంకూడా
చెప్పాడు. రాజుగారు అంతా విని ఆశ్చర్య
పడి పార్వతిని విలిపించాడు.

ఆమెతో రాజుగారు, " ఒక చిన్న పొర
పాటు జరిగింది. నువ్వు ప్రతాపుడికి చేసిన

చికిత్స వృథా అయిందనుకుని నీకు జరిమానా విధించాం. కాని తరువాత విచారించగా ప్రతాపుడికి మాట వచ్చినట్టూ, నీ చికిత్స పనిచేసినట్టూ, తెలిసింది. అందుచేత నీ జరిమానా నీకు తిరిగి ఇచ్చి, ప్రతాపుడికి మాట తెప్పించి నందుకుగాను, నీకు లక్షరూపాయల బహుమానంకూడా ఇవ్వ నిశ్చయించాం; పట్టుకు పో!" అన్నాడు.

పార్వతి ఈ మాట విని సంతోషించినట్టు కనబడ లేదు.

"మహారాజా, నేను బహుమానానికి అశించి అతనికి చికిత్స చేయలేదు. నేనతనికి గొప్ప ద్రోహంచేశాను. ఆ తప్పు దిద్దుకుందామని ప్రయత్నించాను. ఒకప్పుడు అతను నన్ను ఎంతో ప్రేమించాడు. ఆ ప్రేమను ఇప్పుడు పోగొట్టుకున్నాను. నాకు అదే శిక్ష! అతనికి నామీద ఇంకా ప్రేమ ఉంటే నేను మాట్లాడమని ప్రార్థించినప్పుడే మాట్లాడి ఉండేవాడు. నా చికిత్స వృథా

అయిన మాటే నిజం. నాకు తమరేమీ బహుమానం ఇవ్వ నక్కరలేదు!" అన్నది పార్వతి రాజుగారితో.

పార్వతి ఇప్పుడు ప్రతాపుణ్ణి ప్రేమిస్తున్నదని రాజుగారు గ్రహించాడు. అతను ప్రతాపుణ్ణికూడా పిలిపించి, "మీ రిద్దరూ మూగగా ఒకరికోసం ఒకరు బాధపడటం నా కేమీ బాగాలేదు. ఇంతటితోనైనా మీ మూగనోము చాలించి వెంటనే పెళ్లాడి, సుఖపడండి!" అన్నాడు.

ఆ ఒక్కమాటతో పార్వతి కష్టాలూ, ప్రతాపుడి కష్టాలూ గట్టెక్కాయి. వారిద్దరికీ త్వరలోనే వైభవంగా వివాహం జరిగింది. రాజుగారు వధూవరులకు విలువైన అనేక బహుమానాలు ఇస్తూ లక్షరూపాయలు కట్టించూడా చదివించాడు.

ప్రతాపుడు రాజుగారి కొలువులో పెద్ద ఉద్యోగి అయి, కాలక్రమాన సేనాధిపతి పదవికూడా సంపాదించుకున్నాడు.



పోటోవ్యాఖ్యల పోటీ :: బహుమానం రు. 10 లు

1957 మే సంచికలో ప్రకటించబడే పోటోలకు నమూనాలు



- ★ పై పోటోలకు నరికిన వ్యాఖ్యలు ఒక్క మాటలోగానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం వుండాలి.)
- ★ మార్చి 10-వ తేదీలోగా వ్యాఖ్యలు మాకు చేరాలి. తరువాత చేరే వ్యాఖ్యలు ఎంత మాత్రమూ పరిశీలింపబడవు.
- ★ మాకు చేరిన వ్యాఖ్యలలో అత్యుత్తమంగా వున్న సెట్టుకు (రెండు వ్యాఖ్యలకు కలిపి) రు. 10/-లు బహుమానం.
- ★ వ్యాఖ్యలు రెండు పాస్టర్లుపైన వ్రాసి, ఈ ఆద్రనుకు పంపాలి. చందమామ పోటో వ్యాఖ్యల పోటీ, మద్రాసు-26

మార్చి నెల పోటీ ఫలితాలు

మొదటి పోటో : సాధనమున పనులు....

రెండవ పోటో : నమకూరు ధరలోన!

పంపినవారు : డి. దేవనహాయం, H. M., హైయర్ ఎలిమెంటరీ స్కూల్స్, మోల్లగుంట, మృత్యుంజయపాలెం P. O., రేపల్లెకాలాకా, (గుంటూరు జిల్లా.)
బహుమతి మొత్తం రు. 10/- ఈ నెలఖరులోగా పంపబడుతుంది.



రాబందు రభస

[గత సంచిక తరువాయి]

కొద్ది సేపటికల్లా ఒక రాబందు అటుగా వచ్చి నేలమీద స్పృహ తప్పి పడి ఉన్న నక్కను చూసి, "అయ్యో, పాపం! నక్క బాపగారికి నూకలు చెల్లాయా?" అన్నది.

నక్క చటుక్కున లేచికూచుంటూ, "ఈ కుందేలు భరతం పట్టించండి నేను చస్తానా?" అన్నది.

"కుందేలా?" అన్నది రాబందు.

"ఈ చెట్టు తొర్రలో దూరిందిలే. ఎక్కడికి పోతుంది? చూడు, రాబందన్నా! నువ్వు ఈ తొర్రదగ్గర కాస్త కాపుంటివా, నే నింటికి వెళ్లి గొడ్డలితెచ్చుకుంటాను," అన్నది నక్క.

"ఓ, అలాగే ఉంటాను. వెళ్లిరా!" అన్నది రాబందు, నక్క వెళ్లిపోయింది.

తొర్రలో దాగి ఉన్న కుందేలు నక్క వెళ్లిపోయిన కాస్సేపటికి, "నక్కబావా? నక్కబావా!" అని పిలిచింది.

రాబందు, కొంచెంసేపు అగి "ఏం?"

అని నక్క గొంతుతో అన్నది.

"ఈ తొర్రలో పోతంత పందికొక్కు! రాబందన్న ఉంటే ఎంత బాగుణ్ణు!"

"రాబందన్న ఇక్కడే ఉన్నాడు. పంది కొక్కును బయటికి తరుము," అన్నది రాబందు ఆశగా.

"ఇటువేపు నేను అడ్డం ఉన్నాను. అటు వేపు తొర్రదగ్గరికి రాబందన్నను రమ్మను, తరుముతాను!" అన్నది కుందేలు. రాబందు చెట్టు అవతలివేపుకు బయలుదేరింది.

"హేయ్! ఛీ! టూర్!" అని కుందేలు చప్పుళ్లు చేసి, తొర్రలో నుంచి తొంగి చూసింది. రాబందు చెట్టు వెనక్కి వెళ్లగానే బయటికి వచ్చి శరవేగంతో పరిగెత్తి, కొంప చేరుకున్నది.

కుందేలు తప్పించుకు పోయిందని రాబందు గ్రహించింది.

"నేను ఒక్కణ్ణి ఎందుకు మోస పోవాలి? నక్కను కాస్సేపు విడిపించి మరీ పోతాను!" అనుకుని రాబందు అక్కడే కూచుంది.

ఇంతలో నక్క గొడ్డలి భుజాన పెట్టుకుని రానే వచ్చి, "కుందేలు ఏమంటున్నది?" అన్నది.

"చడి చప్పుడూ లేదు. నిద్ర పోతున్నది లాగుంది!" అన్నది రాబందు.

"నిద్ర లేపుదాం!" అంటూ నక్క గొడ్డలితో చెట్టును నరక సాగింది.

పది దెబ్బలువేసి నక్క ఆలిసిపోయింది. గొడ్డలి నేలమీద ఆనించి రొప్పుతూ నక్క, రాబందు తనలోతాను నవ్వుకుంటూ ఉండటం గమనించి, మోసం తెలుసుకున్నది. అది రాబందుకేసి కొరకొర చూస్తూ, "కుందేలు తొర్రలో ఉన్నట్టేనా?" అని అడిగింది కోపంగా.

"అవును, నక్కబావా! నీ తోడు!" అన్నది రాబందు.

నక్క తొర్రలోకి చూసి, "అ కనిపించేది దాని కాలేనా, చూడు!" అన్నది.

రాబందు తొర్రలోకి మెడ పెట్టింది. వెంటనే నక్క దాని మెడ పట్టేసుకుని, "భడవా! నువుకూడా నన్ను మోస పుచ్చుతావుగా? చూడు నిన్నేం చేస్తానే!" అన్నది.

"పదులు, నక్కబావా! నన్నెందుకు పట్టుకున్నావు?" అన్నది రాబందు.

"ఎందుకా! నిన్ను తొర్రదగ్గర కాపలా పెట్టాను. కుందేలు తప్పించుకు పోయింది! ఈ అడివిలో ప్రతి వెధవా నన్ను మోసం చేస్తే నన్నింకెవరన్నా లక్ష్మీ పెడతారా! చావు!" అంటూ నక్క రాబందును తోక పట్టుకుని నేలకేసి బలింగా కొట్టబోయింది. రాబందుతోక ఈకలు నాలుగు ఊడి నక్క చేతిలోకి వచ్చాయి. రాబందు ఎగిరిపోతూ, "నీ తెలివి అడుక్కు తిన్నట్టే ఉంది!" అని నక్కను వేళాకోళం చేసిపోయింది.

(ఇంకా వుంది)





ప్రొఫెసర్ పి. సి. స్కూర్

“దివ్యదృష్టి” ప్రదర్శించటంలో ఒక కొత్త పద్ధతి చూపటానికి ఈ ట్రిక్కు పనికి వస్తుంది. ఇంద్రజాలికుడి కళ్ళకు దళమైన గంథ కట్టేస్తారు. అతను ఆ గంథ కట్టుకుని ఏమీ చూడలేడు. తరువాత రెండు డజన్ల మామూలు పెనసళ్లు వేరువేరు రంగులవి, కొయ్యవి, తెస్తారు. వాటిలో ఒకదాని రంగు ఇంకొకదాని కుండదు. ఒకదాని ఆకారం మరొక దానికుండదు. వాటన్నిటినీ బాగా కలిపి వేస్తే ఏ పెనసలు ఎక్కడ తయారయిందీ—జపానుదా, బవేరియాదా, అమెరికాదా, మద్రాసుదా, బొంబాయిదా, కలకత్తాదా, ఢిల్లీదా—ఎవరూ చెప్పలేరు. పెనసలుమీది అక్షరాలను దగ్గరిగా చూస్తేనేగాని ఆ వివరాలు తెలియవు. ఈ పెనసళ్ల నన్నిటినీ ఒక బోపీలోవేసి బాగా కలిపేస్తారు. వీటి

నుంచి ప్రేక్షకులలో ఎవరో ఒకరు ఏదో ఒక పెనసలును తీసుకుంటారు. ఆ ప్రేక్షకుడు దాని వివరాలు తెలుసుకుని మరొక ప్రేక్షకుడికి అందజేస్తాడు. ఈ విధంగా అనేకమంది ప్రేక్షకులు ఆ పెనసలు రంగూ, అది తయారైన దేశమూ, ఇతర గుర్తులూ గమనించినాక, దాన్ని మళ్ళీ బోపీలోవేసి మిగిలిన పెనసళ్లతో బాగా కలిపేస్తారు. అప్పుడు బోపీ ఇంద్రజాలికుడికి అందజేస్తారు. అతను ఆ బోపీనుంచి ప్రేక్షకులు తీసిన పెనసలును తీయగలుగుతాడు. పొరపాటున తన చేతికి తప్పుడు పెనసళ్లు వచ్చినట్లయితే, “ఇదికాదు, ఇదికాదు!” అని చెప్పగలుగుతాడు.

ఈ ట్రిక్కులోని రహస్యం సులువైనది. ఇంద్రజాలికుడి అసిస్టెంటు లలో ఒకడు ముందుగానే ప్రేక్షకులలో

ఉంటాడు. ప్రేక్షకులు పెనసలును పరీక్షించినమీదట తానుకూడా వారిలో ఒకడుగా పరీక్ష చెయ్యటానికిలాగా పెన సలును తీసుకుని తన చేత్తోనే టోపీలో

దానిని వేసే

స్తాడు. అలాచేసే

ముందు అతను

తనచేతిలో దాచి

ఉంచిన కొత్త

క్రీమ్ కొంచెం

తీసి పెనసలు

కొసని రుద్దు

తాడు. పెనసల్ల

కొసలు తడివి

చూసేటప్పుడు

ఐంద్రజాలికుడు

ఆ పెనసలును

సులువుగా కని

పెట్టగలుగు

తాడు. నేనీ

ట్రిక్కును ఒక

పారి"చూయింగ్

గమ్" ముద్ద

సహాయంతో

చేశాను. ఇదే విధంగా మైనాన్నికూడా

ఉపయోగించ వచ్చు. ప్రేక్షకులలో

ఉండే అసిస్టెంటు తన చేతి రుమా

లులో ఒక చిన్న మంచు ముక్కను

దాచగలిగినట్లయితే అతను పెనసలు

కొసను చల్లగాచేసి టోపీలో వేయవచ్చు.

ఐంద్రజాలికుడు చల్లదనాన్నిబట్టి

అసలు పెనసలును పోల్చుకుంటాడు.



[పాఠకులు, యీ గారడిని గురించి మరి

వైనా నలహాలు పొందదలిస్తే: ప్రొఫెసర్ :

పి. సి. నర్కార్, మెజిషియన్, బాలిగంజ్,

కలకత్తా - 19.]



వార్తలు-విశేషాలు

నాసిక్ జిల్లాలోని సర్పై ఆపన్ గ్రామంలో మున్నాకాలూ ఆనే రైతున్నాడు. అతడు నిటారుగా నిలబడితే ఏడు అడుగుల ఆరంగుకాల ఎత్తు. పది అడుగులవరకూ ఇంకా పెరగవచ్చునని నాసిక్ నివిల్ సర్ప్లను అభిప్రాయం. ఇండియాలోకెల్లా ఈ రైతే పొడగరి, మహాకాయుడు అంటున్నారు.

*

*

*

*

ఒక బ్రిటిష్ కంపెనీ, ప్రపంచంలోకెల్లా అత్యంత నిర్దుష్టంగా పనిచేసే గడియారాలను ఉత్పత్తి చేస్తున్నది. ఈ గడియారానికి అమెరికా, జపాన్, హాలెండ్, బెల్జియం, స్విట్జర్లెండు దేశాలు అర్డర్లు ఇచ్చాయి. మన ఇండియాకూడా అర్డరిచ్చింది. ఈ గడియారం సూచించే కాలంలో నూరు సంవత్సరాలమీద ఒక్క సెకనుకంటే వ్యత్యాసం ఉండదట!

*

*

*

*

గుంటూరుజిల్లాలోని మాచెర్లకాలూకాలో, రెండు పెద్ద సున్నపురాతి గనులున్నట్టు కనుగొనబడినవి. ఈ రెంటినుంచి సుమారు 12 కోట్ల 40 లక్షల సున్నపురాయి లభ్యంకాగలదని, భారతప్రభుత్వ భూగర్భశాఖ ప్రకటించింది.

*

*

*

*

వజ్రంకంటే కఠినమైన ఒక వస్తువును అమెరికన్ వైజ్ఞానికులు సృష్టిస్తున్నట్టు తెలుస్తున్నది. దీనికి 'బొరేజన్' అని పేరు. వజ్రం 1600 సెంటిగ్రేడ్ల ఉష్ణోగ్రతకే కరిగిపోతుంది. కాని బొరేజన్ మాత్రం 3500 సెంటిగ్రేడ్ల ఉష్ణోగ్రతకుకూడా చెక్కుచెదరదని చెబుతున్నారు.



గుంటూరు, నెల్లూరు జిల్లాలలో రెండు పెద్ద యినుము గనులు బయటపడినవి. వాటిలో నుమారు 39 కోట్ల టన్నులవరకు ముడియినుము లభించగలదని ఇండియా భూగర్భ పరిశోధన శాఖవారు ప్రకటించారు.

* * * *

ఇటీవల హైదరాబాద్ విపిఎ్గొండ్లులో ఫల, పుష్ప ప్రదర్శనలు ఏర్పాటు చేయబడినై. ఉత్తమమైనవాటికి బహుమతు లివ్వబడినై. ఆంధ్రలో ఏటా 12 కోట్ల రూపాయల విలువ గల పండ్లు పండుతున్నవనీ, 2 కోట్ల రూపాయల విలువగల పండ్లు ఎగుమతి చేయబడుతున్నవనీ వ్యవసాయశాఖ డైరెక్టరు చెప్పారు.

* * * *

ఏప్రిలు 1-వ తేదీనుంచి మన దేశంలో ఆమలుకు రాబోతున్న దశాంశ నాణెముల పద్ధతిని గురించి కేంద్రమంత్రి శ్రీ గుహా కొన్ని వివరాలు చెబుతున్నారు: 'ఈ పద్ధతికి ప్రాతిపదిక ఐన నున్నను ఏనాడో కనిపెట్టింది మనదేశం. కాని దీనిని వినియోగించుకోలేదు. స్వాతంత్ర్యం వచ్చాక ఈ విషయమై భారతప్రభుత్వం శ్రద్ధ వహించింది. ఇది తక్కిన పద్ధతులకంటె చాలా ఉపయోగకరమైనది. దీన్ని అమల్లో పెట్టడం ప్రజల కెంతో లాభదాయకం.

* * * *

కొలంబో ప్రణాళికక్రింద ఇండియాకు అస్థిలియానుంచి 2000 వాగన్లు, 25 డీసెల్ కార్లు దిగుమతి కాబోతున్నాయి. 1957-58 లో ఇవి ఇండియాకు అందజేయబడతాయని తెలుస్తున్నది. ఈ సంవత్సరం దిగుమతి కాబోయే ఈ పరికరాల విలువ 5 లక్షల 40 వేల రూపాయలు.

* * * *

విద్యార్థులకు లోకజ్ఞానం కల్పించడానికి ఉపకరించే సాధారణవిద్యకు సంబంధించిన కోర్సులను ఏదో ఒక రూపంలో ఈ యేడు ప్రవేశపెట్టటానికి మద్రాసు, ఉస్మానియా, తిరువాన్కూరు విశ్వవిద్యాలయాలతో సహా 11 యూనివర్సిటీలు నిశ్చయించాయి.



చిత్రకథ



ఒక రోజున దాసూ, వాసూలు 'టైగర్'ను వెంటబెట్టుకుని బయలుదేరారు. పొలంలో వారికి ఒక కుర్రాడు కనిపించాడు. వాడిదగ్గర 'టైగర్' కన్న పదింత లున్న కుక్క ఒకటి వుంది. దాన్ని 'టైగర్' మీద పరుగు పందెం వేస్తా నన్నాడు. దాసూ, వాసూలు ఒప్పుకున్నారు. పెద్దకుక్క పరుగు ప్రారంభించ గానే, 'టైగర్' దాని తోక పట్టుకున్నది. చేరవలసిన చెట్టును పెద్దకుక్క సమీ పించేంతలో, 'టైగర్' దాని తోక వదిలి, ఒక్క ఎగురున ముందుకు దూకి పరి గెత్తింది. దానితో, గెలుపు 'టైగర్' దేనని ఆ కొత్త కుర్రాడు ఒప్పుకోక తప్పలేదు.



క్రొత్తదానిలా ఉంది!



తాతావారి 501 స్పెషల్

సబ్బుతో ఉత్తకబడినది

మీ బాట్రూమ్ చీరలు క్రొత్తవాటివలే చాలా కాంతు ఉండాలనుకుంటారా? అయితే వానికి ప్రత్యేకమైన జాగ్రత్త తీసుకోండి. వానిని తాతావారి 501 స్పెషల్ సబ్బుతోనే ఉత్తకండి. ఈ శుద్ధమైన సబ్బుతో మీ బట్టలను తేలికగా, పొదుపుగా ఉత్తకుకోవచ్చును.



నూటికి నూరు పాళ్లు భారతీయ

- పెట్టుబడి
- విద్యహాని
- పనివ్యక్తి పాటు



రిజిస్టర్డ్ నం : 119923

డైమండ్ సుగంధవక్రపాడి

ఉపయోగించువారికి గమనిక

మా 'డైమండ్' మార్కు సుగంధవక్రపాడి అతి రుచికరమైనది, అన్ని విధాలా మిక్కిలి ప్రసిద్ధిచెందినది. మీరు ఈసారి వక్రపాడి కొనేటప్పుడు—“మాకు 'డైమండ్' మార్కు సుగంధవక్రపాడి కావాలి. అదే ఇవ్వండి. ఇతరములు ఎవే పద్దు” అని కచ్చితంగా చెప్పి, అడగండి.

**ది డి. పి. ఆండ్ కంపెనీ,
కౌల్ బజార్ - బళ్ళారి-1.**

— : పేర్లు పోలు :

చీరాల - గుంటూరు - కర్నూలు - ఆదోని - హుబ్లీ.

ఇదుగి...నే
అశాకా



అశాకా పెన్ వర్క్సు
తెనాలి
ఆంధ్ర



కె. టి. డోంగ్రే & కంపెనీ,
(ప్రైవేట్) లిమిటెడ్,
బొంబాయి - 4

రవి టాయ్లెట్స్ ను వాడండి

రవి గ్లిసరిన్ సోపు:

మీ అందమును వర్చస్సును కాపాడును.

రవి వెజిటబుల్ హేరాయిల్:

మీ కేశములను విరివిగా పెంపొందించును.

రవి స్నో:

మీ ముఖవिलाసమును అభివృద్ధి చేయును.



సోల్ ఏజంట్లు :

ది న్యూ స్టార్ & కంపెనీ,
తండ్రియార్పేట :: మద్రాసు-21

చూడండి! సన్లైట్

సగంబిళ్ల మాత్రమే ఈ

బట్టలన్నిటని

ఉతికింది!



అట్లు చేసినట్టది దాని అధికమైన సురగ

సన్లైట్


సబ్బు



బట్టలను తెల్లగాను కాంతివంతముగాను, ఉతుకును

S. 243-50 TL

దారకరేఖలో తయారుచేయబడింది



బహుమతి
పొందిన వ్యాఖ్య

సమకూరు ధరలోన!

పంపినవారు :
డి. దేవనహాయం - మోళ్లగుంట

